

चंद्रपूर महासागर

Epaper: www.epaper.dainikmahasagar.in nagpurpost@gmail.com / mahasagarngp@gmail.com



* वर्ष ४६ * अंक २९ * चंद्रपूर *

मंगळवार, दिनांक २९ जुलै २०२५

८ पाने • किंमत रु. २/-+ वितरण खर्च रु. १ = एकुण ३ रु.) * विशेष ऑफर : महासागर + नागपूर पोस्ट = ४ रु. फक्त

अवाग्रलेख

खरीखरी..



जाणा, शेगावीचा राणा...

काल मनसादेवीच्या मंदिरात चेंगराचेंगरी झाली. या चेंगराचेंगरीत हरिद्वारसरस्वत्या पुण्य क्षेत्रात सहा जणांचा मृत्यू झाला, अनेक जण जखमी झाले. आपल्या देशातील सुप्रसिद्ध आणि नामवंत मंदिरात वारंवार अशा चेंगराचेंगरीच्या घटना का बरे घडतात आणि आपण त्याबाबतीत गंभीरपणे चर्चा का करीत नाही. त्यासोबतच वस्तुस्थिती जाणून व्यवस्थित सुधारणा का करीत नाही हाच आमच्या समोरचा फार मोठा प्रश्न आहे. भक्तगणांची ही गर्दी विशेषतः सुट्टीच्या दिवशी होत असते. नेमका सुट्टीच्या दिवशी आम्हा सर्वांच्या मनातील भक्तीचा महापूर उफाळून येतो आणि मग प्रचंड संख्येने लोकांचा लोंढा मंदिराकडे वळतो. तो लोंढा आला रे आला की अफवा येतात त्या अफवा आल्या आणि पसरल्या की धावाधाव होते आणि मग, धावाधाव झाली की स्वाभाविकपणे चेंगराचेंगरी होते. कालच्या घटनेत मंदिरात वीज प्रवाहित झाल्याची अफवा पसरली मग जीव वाचवण्यासाठी भारभर एकमेकांच्या उरावर पडण्याची किंवा चढण्याची प्रक्रिया सुरू झाली. त्यानंतरही अफवांवर अफवा पसरून अनेकांचा जीव गेला अनेक जण जखमी झाले. सुट्टीच्या दिवशी मंदिरात गर्दी होते ठाऊक असूनही आपले प्रशासन शिस्त पाळण्यासाठी कडक उपाययोजना का करीत नाही. याबाबतीत कोणाला विचारणा करावी तेच कळत नाही, विशेष म्हणजे या ठिकाणी अफवा पसरली आणि एका दुकानात जीव वाचवण्यासाठी 50 ते 60 लोक भसाभस घुरले. या घुसाघुशीमध्ये तो बिचारा दुकानदारच त्या गर्दीत बेशुद्ध पडून मरण पावला. मंदिराच्या एकूणच व्यवस्थापनासाठी जी शिस्त लागते ती आपण कुठे गमावून बसलो आहोत, मंदिराचे दर्शन किंवा देवतेचे दर्शन होण्यासाठी विशिष्ट म्हणजे सुट्टीच्या दिवशीच गर्दी का होते हा ही एक प्रश्न आहे. कोणत्याही मंदिरात भक्तीमय वातावरणासाठी जी काही उपाययोजना करावी लागते त्यासाठी मंदिर व्यवस्थापनाला पुढाकार घेणे आवश्यक असते. आपल्याकडे अनेक मंदिरात पुजारी प्रसाद देतानाही जो त्यांची अर्थसेवा चांगल्या प्रकारे करील त्यालाच चांगल्या प्रकारे प्राधान्य दिल्याचे पाहायला मिळते. पुण्य क्षेत्रातील विशिष्ट मंदिरात गेल्यानंतर आणि देवाचे दर्शन घेतल्यानंतर आपल्याला मुक्ती मिळेल असा विश्वास सर्वांनाच असतो. पण या गर्दीच्या अनिबंध संचारामुळे बिचाऱ्या निष्पाप भक्तगणांना आणि त्यांच्या जीवनाला मुक्ती मिळते, हे किती गंभीर आहे याचाही विचार व्हायला हवा. याबाबतीत आम्हाला एक सल्ला द्यावासा वाटतो तो असा आहे की, भारतातील ज्या ज्या मंदिरात गर्दी होते, त्या मंदिराच्या संचालकांनी विश्वस्तानी किमान एक आठवडा आपल्या महाराष्ट्रातील गजानन महाराजांच्या शेगाव ग्रामी असलेल्या मंदिरात वास्तव्य करावे. येथील शिस्त स्वतःच्या डोळ्यांनी अनुभवावी त्यासोबतच सेवा करणाऱ्या कार्यकर्त्यांची नम्रता बघावी. म्हणजे शेगावच्या मंदिरातील जे भक्तीचे वातावरण आपोआपच निर्माण होते त्याची अनुभूती त्यांना येईल. शेगावच्या मंदिरात दर्शनासाठी जी रांग असते ती अनाथ नसते, त्या रांगेत मध्येमध्ये विश्रांतीची सोय असते पिण्याच्या पाण्याची सोय असते. दर्शनासाठी किती वेळ लागेल त्यावेही निर्देश त्या ठिकाणी दिले जात असतात. दर्शनाला आलेल्या यात्रेकरूंची माफक दरात राहण्याची व्यवस्थाही असते. अगदी सकाळच्या चहा-फराळापासून ते दोन्ही वेळच्या जेवणाची व्यवस्था असते, ज्यांना शक्य नसेल अशा लोकांना विनामूल्य भोजन प्रसादही मिळतो. ज्यांना शक्य असेल त्यांना अत्यंत माफक दरात उत्तम जेवण प्रसाद दिला जातो. लाखो लोक या मंदिरातही येतात पण आजपर्यंत एखादी दुर्घटना सोडाच, साधी एखादी अशांतीची घटनाही तिथे घडल्याचे दिसत नाही. यामुळेच आम्ही वर म्हटल्याप्रमाणे आदर्श देवस्थान किंवा मंदिर व्यवस्थापन कसे असावे, हे बघायचे असेल तर एकदा तरी शेगावीची वारी करावी. या मंदिराचा कायापालट करणारे शिवशंकर भाऊ पाटील यांनी आपल्या कारकीर्दीत शेगावच्या मंदिराच्यासोबत शेगाव शहर आणि परिसराचा जो विचार करून विकास केला आहे. तो विरतन राखण्यासाठी त्यांची पुढवी पिढीही तेवढ्याच समर्पणाने निकाम सेवा देत आहे. म्हणूनच मंदिरातील दुर्घटना टाळण्यासाठी शेगाव मंदिर पिठाचा शैक्षणिक मार्ग सर्वांनी स्वीकारावा आणि भाविकांच्या भक्तीचा लाभ त्यांनाही मिळण्यासाठी शेगावच्या मंदिर नियोजनाच्या पावलावर पाऊल टाकावे. एवढीच आमची मनापासून प्रार्थना आहे.

nagpurpost@gmail.com

Mob. No. 9922970023

अखेर त्रिभाषा सूत्र रद्द

हिंदी भाषा सक्तीला सरकारचा ब्रेक

■ महासागर प्रतिनिधी, मुंबई, दि. २८ :

राज्याच्या शालेय शिक्षण विभागाने त्रिभाषा सूत्र रद्द करत तिसरी ते दहावीचा सुधारित अभ्यासक्रम जाहीर केला आहे. यामुळे महायुती सरकारने प्राथमिक शिक्षणात हिंदी भाषेची सक्ती करण्याचे वादग्रस्त धोरण गुंडाळण्याचा दावा केला जात आहे. शालेय शिक्षणात हिंदी भाषेची सक्ती करण्यावरून राज्यात काही दिवसांपूर्वी मोठा वाद झाला होता. महायुती सरकारने यासंबंधीची एक जीआर काढला होता. त्याला मनसे अध्यक्ष राज ठाकरे यांनी कडाडून विरोध केला होता. त्यानंतर सरकारने दुसरा जीआर काढून त्यात हिंदीशिवाय इतर काही भाषांचा समावेश करण्यात आला. पण त्यालाही मोठा विरोध झाला. अखेर शासनाने नमते घेत त्रिभाषा सूत्र रद्दबातल केले. या पाश्र्वभूमीवर आता नवा अभ्यासक्रम जाहीर करण्यात आला आहे. त्रिभाषा सूत्राबाबत पुढील निर्णय समितीच्या अहवालानंतर घेतला जाण्याची शक्यता आहे.

दुसरीकडे, महायुती सरकारने त्रिभाषा सूत्रावर विचारविनिमय करण्यासाठी अर्थतज्ज्ञ डॉक्टर नरेंद्र जाधव यांच्या नेतृत्वातील एक समिती नियुक्त केली आहे. ही समिती पुढील ३ महिन्यांत आपला अहवाल सरकारला सोपवेल.

परराष्ट्र धोरणावर ठाकरे गटाचा आसूड



■ महासागर प्रतिनिधी

मुंबई, दि. २८ :

लोकसभेत बोलताना शिवसेना ठाकरे गटाचे खासदार अरविंद सावंत यांनी शेट पंतप्रधान नरेंद्र मोदी यांना सवाल उपस्थित केला. ऑपरेशन सिंदूर वरून केंद्र सरकारवर अरविंद सावंत यांनी हल्लाबोल केल्याचे पाहायला मिळाले. याच सोबत भारतीय सैन्याचे कौतुक देखील केले. अरविंद सावंत म्हणाले, जेव्हा ऑपरेशन सिंदूर बद्दल बोलले जात, तेव्हा पहिल्यांदा तर हे का झाले असा प्रश्न आहे. मुंबईच्या साखळी ब्लास्टमधल्या अनेकांना निर्दोष मुक्त केले. याचा अर्थ असा की आपण आतंकवादी म्हणून निर्दोष लोकांना पकडले होते. आपण आतंकवाद्यांना पकडू शकलो नाही.

ऑपरेशन सिंदूर नाव देऊन भावनांशी खेळत आहात. सिंदूर कोणाचे पुसले गेले आपल्या बहीणीचे. त्या आतंकवाद्यांना आजपर्यंत पकडू शकले नाहीत, असेही ते म्हणाले.

■ महासागर प्रतिनिधी, वर्धा, दि. २८ :

आगामी स्थानिक स्वराज्य संस्थांच्या निवडणुकीसाठी सर्वांनी कामाला लागले पाहिजे. निवडणुकीची तयारी करायची आहे. आपण केलेली कामे जनतेपर्यंत पोहचवण्याची जबाबदारी तुमची आहे. अनेक जिल्ह्यात नेत्यांमध्ये आपसी वाद आहेत. निवडणुकीच्या तोंडावर हे वाद संपवले पाहिजे, कुणी जर पार्टीला खड्ड्यात घालण्याचा प्रयत्न करीत असेल तर पार्टी त्याला खड्ड्यात घातल्याशिवाय राहणार नाही असा दम मुख्यमंत्री देवेंद्र फडणवीस यांनी दिला.

वर्धाच्या सेवाग्राम येथील चरखा सभागृहात आयोजित भाजपच्या निवोजन मेळव्यात ते बोलत होते. विदर्भातील भाजपची विभागीय बैठक सोमवारी सेवाग्राम येथे पार पडली. यावेळी कामगार मंत्री आकाश फुंडकर, महसूल मंत्री चंद्रशेखर बावनकुळे, आदिवासी विकास मंत्री अशोक उईके, वर्धाचे पालकमंत्री पंकज भोयर, आमदार समीर कुणावार, आमदार सुमित बानखेडे, प्रतापराव अडसड, प्रवीण दटके, संजय कुटे आदी उपस्थित होते.

मोदी व ट्रम्पमध्ये कोणताही

संवाद झाला नाही

ऑपरेशन सिंदूरवर चर्चा



■ वृत्तसंस्था, नवी दिल्ली, दि. २८ :

संसदेच्या पावसाळी अधिवेशनाच्या सहाव्या दिवशी सोमवारी दुपारी २:०५ वाजता लोकसभेत ऑपरेशन सिंदूरवर चर्चा सुरू झाली. सरकारच्या वतीने संरक्षण मंत्री राजनाथ सिंह यांनी चर्चा सुरू केली. लोकसभेत चचेरांटी १६ तास राखून ठेवण्यात आले आहेत. तत्पूर्वी, बिहार मतदार पडताळणीशी संबंधित विशेष सधन सुधारणा मुद्द्यावर विरोधकांनी गोंधळ घातला. सभागृह तीनदा तहकूब करण्यात आले. केंद्रीय मंत्री किरेन रिजिजू म्हणाले, संसद अशा प्रकारे चालत नाही. जेव्हा सर्वांनी ठरवले की ऑपरेशन सिंदूरवर चर्चा केली जाईल. चर्चेच्या १० मिनिटे आधी अचानक अटी लादणे योग्य नाही. मंगळवारी, राज्यसभेतही या मुद्द्यावर १६ तास चर्चा होईल.



मुख्यमंत्री फडणवीस म्हणाले, तीन टप्प्यात निवडणुका होण्याची व व्होटर लिस्टचे काम देखील सुरू होण्याची शक्यता आहे. मतदार यादीकडे आधीपासूनच लक्ष घालले पाहिजे. अनेक पक्षांचे पतन हे याकरिताच झालं, की एकाने दुसऱ्याला ओढलं आणि दुसऱ्यांनी पहिल्याला ओढलं आणि दोघांनी मिळून पक्षाला खड्ड्यात घातलं. अशा प्रकारे आपल्या पार्टीत होता कामा नये.

बळीराजा योजनेमुळे विदर्भातील जवळपास १२० प्रकल्प पूर्णत्वास आणले आहे. मोठी गुंतवणूक सिंचनात केली. वैनगंगा नळगंगा सारखा प्रोजेक्ट

जो जिंकणार असेल त्यालाच तिकीट

निवडणुकीसाठी तुम्ही झटले, आता आमची वेळ तुम्हास वेळ देण्याची, असे सांगत बावनकुळे म्हणाले की विविध योजना लोकांपर्यंत न्या. लोकच तुम्हास निवडून आणतील. आता तिकितासाठी लगबग सुरू आहे. पण प्रदेशाध्यक्षांच्या साक्षीने सांगतो, जो जिंकू शकतो, त्यालाच तिकीट मिळणार, असे बावनकुळे यांनी जाहीर केले.

हाती घेतलेला आहे. विदर्भातील दुकाळ हा आता इतिहासजमा होणार आहे. हजार लोकसंख्येच्या प्रत्येक गावात सिमेंट रस्ता जाण्याची योजना अखली आहे. त्यासाठी मोठी गुंतवणूक केली जाईल. बेघर मुक्त महाराष्ट्र या संकल्पनेकडे आपण वेगाने निघालो आहे. दिवसा बारा तास वीज देण्यासाठी मुख्यमंत्री सौर वाहिनी सुरू केली. आता नवीन दर एमईआरसी कडून मंजूर करून घेतले. त्यानुसार

बिहारमध्ये एसआयआरवर तूर्तास बंदी नाही

■ वृत्तसंस्था, पटना, दि. २८ :

बिहारमध्ये सुरू असलेल्या विशेष सधन सुधारणा (एसआयआर) बाबत सोमवारी सर्वोच्च न्यायालयात सुनावणी झाली. न्यायालयाने एसआयआरला स्थगिती देण्यास नकार दिला आहे. निवडणूक आयोगाला विचारण्यात आले आहे की, मतदार ओळखपत्रासाठी आधार कार्ड, मतदार ओळखपत्र आणि रेशन कार्ड का स्वीकारले जात नाही? सर्वोच्च न्यायालयाने म्हटले, जर ही फसवणुकीची बाब असेल तर पृथ्वीवर असा कोणताही कागदपत्र नाही ज्याची प्रत करता येणार नाही. अशा परिस्थितीत, तुम्ही ११ कागदपत्रांची यादी कशासाठी केली आहे?

विरला जानन्ति गुणान् विरलाः कुर्वन्ति निधने स्नेहम्।
विरलाः परकार्यरताः परदुःखेनापि दुःखिता विरलाः॥

गुण ओळखणारे विरळ असतात, निर्धनवर स्नेह करणारे विरळ असतात, दुःखासाठी काम करणारे विरळ असतात, दुःखाच्या दुःखाने दुःखी होणारे विरळ असतात.

अष्टाविसावे पुण्यस्मरण

स्व. दादासाहेब काळमेध स्मृती प्रतिष्ठान तर्फे स्व. दादासाहेबांच्या स्मृतींना विनम्र अभिवादन करण्याच्या निमित्ताने, अष्टाविसावा पुण्यस्मरण कार्यक्रम आयोजित करण्यात आला आहे. या कार्यक्रमास पुढील मान्यवर उपस्थित राहतील.

अमरावती	नागपूर
अध्यक्ष मा. श्री. हर्षवर्धन देशमुख (अध्यक्ष, श्री शिवाजी शिक्षण संस्था, अमरावती)	अध्यक्ष मा. डॉ. श्री. वेदप्रकाश मिश्रा (मुख्य सल्लागार, कृष्ण विद्यापीठ, (अभिमत विद्यापीठ), कराड)
प्रमुख पाहुणे मा.ह.म.प. शामसुंदर महाराज सोन्नर (आचार्यिक प्रवक्तृकार)	प्रमुख पाहुणे मा. श्री. रविंद्र ठाकरे (माजी विधानपरिषद, नागपूर विद्यापीठ, (अभिमत विद्यापीठ), कराड)
मा. डॉ. रामदास यशवंतराव माहोरे (आचार्यिक प्रवक्तृकार)	मा. श्री. जयप्रकाश गुप्ता (माजी सल्लागार, केंद्रीय खादी व ग्रामोद्योग आयोग (भात सरकार) तथा कार्यकारी सल्लागार मा.ज.प.प., महाराष्ट्र प्रदेश)
मा. श्री. राजेशभाऊ वानखडे (आचार्यिक प्रवक्तृकार)	मा. डॉ. श्री. सुभाष कांडावार (१०-कुल्लुख, राष्ट्रांत सुकडोनी महाराज नागपूर विद्यापीठ, नागपूर)
मंगळवार, दि. २९ जुलै २०२५, सायंकाळी ५.०० वा. स्थळ : मातोश्री विमलाबाई देशमुख समागृह, डॉ. पंजाबराव देशमुख नर्सिंग इन्स्टिट्यूट परिसर, शिवाजी नगर, अमरावती	मंगळवार, दि. २९ जुलै २०२५, सायंकाळी ५.३० वा. स्थळ : मातोश्री विमलाबाई देशमुख समागृह, धनवटे नॅशनल कॉलेज, नागपूर

नागपूर
अष्टाविसावा पुण्यस्मरण कार्यक्रम मंगळवार, दि. २९ जुलै २०२५ रोजी सकाळी ११.३० वा. स्व. दादासाहेब काळमेध स्मृती दंत महाविद्यालय व रुग्णालय हिणगा, जि. नागपूर येथे आयोजित केला आहे.

उपरोक्त कार्यक्रमास आपण आयजून उपस्थित राहावे, हो विनंती.

स्व. दादासाहेब काळमेध स्मृती दंत महाविद्यालय व रुग्णालयाला **नॉक कडून 3.3९ CGPA A+ मानांकन**

विनीत : स्व. दादासाहेब काळमेध स्मृती प्रतिष्ठान

विदर्भ विभागीय मच्छीमार सहकारी संघाच्या निवडणूक परिवर्तन पॅनलच्या विजयी झालेल्या सर्व नवनिर्वाचित संचालक मंडळाचे हार्दिक अभिनंदन...

चंद्रलालजी मेथ्रा (चेंदूर)	वासुदेवराव सुखनूजे (अमरावती)	सुदेवराव मांढरे (भंडारा)	प्रभाकरराव मांढरे (नागपूर) म.ज.प.	अशोक मोरे (वर्धा)
प्रेमकुमार गजभोरे (नागपूर)	गुलाबराव सोनोने (यवतमाळ)	दिलीप परडने (बुलढाना)	रानु वलंथरे (गोंदिया)	सुनिल वावणे (महाराष्ट्र)

अभिनंदनकर्ते -

अशोक बर्वे रामटेक, सदाशीव वलथरे भंडारा, प्रकाश डायरे नागपूर, दिलीप पारसे नागपूर, प्रा. अजय मोहनकर, यशवंतराव दिघोरे ब्राम्हपुरी, देवीदास चौर यवतमाळ, मकसुदभाई चौधरी बुलढाना, किशोर बावने गडचिरोली, यादवराव मेश्राम चंद्रपूर, संभाजी कावनपूर अमरावती, भिमराव कावनपूर अमरावती, शिवदास वहाडे, रतन मेश्राम, सुनिल कुयटे पुसला, दिपक पोहणे हातुर्णा, संजय गारपवार, राजेंद्र पारिसे निखिल बावणे व सर्व मतदार व मच्छिमार बंधू बंधिनी.

नागपूरची दिव्या बुद्धिबळात विश्वविजेती

देशाची ८८ वी ग्रँडमास्टर

■ महासागर प्रतिनिधी, नागपूर, दि. २८ :

नागपूरच्या १९ वर्षीय दिव्या देशमुखने फिडे महिला बुद्धिबळ विश्वचषक जिंकला आहे. अंतिम फेरीत टाय-ब्रेक फेरीत भारताच्या कोनेरू हम्पीला पराभूत करून तिने हे विजेतेपद पटकावले. विश्वविजेतेपद मिळवण्यासोबतच ती भारताची ८८ वी ग्रँडमास्टर देखील बनली. या स्पर्थेत दिव्याने अनेक अव्वल क्रमांकाच्या खेळाडूंना पराभूत केले आणि अंतिम फेरीत प्रवेश केला. हम्पीविरुद्धच्या अंतिम सामन्यात दिव्याने दोन्ही मुख्य सामने बरोबरीत सोडवले. त्यानंतर सोमवारी टाय-ब्रेक फेरी झाली, ज्यामध्ये दिव्याने विजय मिळवला. १९ वर्षीय दिव्या देशमुख बुद्धिबळातील सर्वात तरुण विश्वविजेती ठरली. या स्पर्थेत २ रॅपिड गेम्स - प्रत्येक गेम १० मिनिटांचा असतो. जर १० मिनिटांच्या २ गेममध्ये गुण बरोबरीत असतील, तर आणखी २ जलद गेम खेळले जातात. या फेरीत, प्रत्येक गेम ५ मिनिटांचा असतो. उपांत्य फेरीत माजी विश्वविजेत्या टॅन झोंगी हिला पराभूत केल्यानंतर, दिव्याला तिच्या भावांवर नियंत्रण ठेवता आले नाही. दिव्याने उपांत्य फेरीत माजी विश्वविजेत्या टॅन झोंगीचा १.५-०.५ असा पराभव केला. १९ वर्षीय दिव्याने १०१ देशांमध्ये पांडेच्या मोहऱ्यांसह पहिला गेम जिंकला.



स्व. दादासाहेब काळमेध

स्व. दादासाहेबांनी सुरू केलेल्या लोकसंशोधनाच्या चळवळीचा वारसा पुढे चालविण्यासाठी, समाजोपयोगी कार्याची बांधिलकी कायम राखण्याकरिता शिक्षण संस्था, वाचनालय, वृद्धाश्रम, वसतिगृहे, आदिवासी महिला - युवक यांच्या समस्या सोडविण्यासाठी विविध योजना, दुर्बल निराधाराना मदतीचा हात देण्यासाठी आम्ही बांधील आहोत. स्व. दादासाहेब काळमेध स्मृती प्रतिष्ठान तर्फे स्व. दादासाहेबांच्या स्मृतींना विनम्र अभिवादन करण्याच्या निमित्ताने अष्टाविसावा पुण्यस्मरण कार्यक्रम आयोजित करण्यात आला आहे.

या कार्यक्रमास पुढील मान्यवर उपस्थित राहतील.

अमरावती	नागपूर
अध्यक्ष मा. श्री. हर्षवर्धन देशमुख (अध्यक्ष, श्री शिवाजी शिक्षण संस्था, अमरावती)	अध्यक्ष मा. डॉ. श्री. वेदप्रकाश मिश्रा (मुख्य सल्लागार, कृष्ण विद्यापीठ, (अभिमत विद्यापीठ), कराड)
प्रमुख पाहुणे मा.ह.म.प. शामसुंदर महाराज सोन्नर (आचार्यिक प्रवक्तृकार)	प्रमुख पाहुणे मा. श्री. रविंद्र ठाकरे (माजी विधानपरिषद, नागपूर विद्यापीठ, (अभिमत विद्यापीठ), कराड)
मा. डॉ. रामदास यशवंतराव माहोरे (आचार्यिक प्रवक्तृकार)	मा. श्री. जयप्रकाश गुप्ता (माजी सल्लागार, केंद्रीय खादी व ग्रामोद्योग आयोग (भात सरकार) तथा कार्यकारी सल्लागार मा.ज.प.प., महाराष्ट्र प्रदेश)
मा. श्री. राजेशभाऊ वानखडे (आचार्यिक प्रवक्तृकार)	मा. डॉ. श्री. सुभाष कांडावार (१०-कुल्लुख, राष्ट्रांत सुकडोनी महाराज नागपूर विद्यापीठ, नागपूर)
मंगळवार, दि. २९ जुलै २०२५, सायंकाळी ५.०० वा. स्थळ : मातोश्री विमलाबाई देशमुख समागृह, डॉ. पंजाबराव देशमुख नर्सिंग इन्स्टिट्यूट परिसर, शिवाजी नगर, अमरावती	मंगळवार, दि. २९ जुलै २०२५, सायंकाळी ५.३० वा. स्थळ : मातोश्री विमलाबाई देशमुख समागृह, धनवटे नॅशनल कॉलेज, नागपूर

नागपूर
अष्टाविसावा पुण्यस्मरण कार्यक्रम मंगळवार, दि. २९ जुलै २०२५ रोजी सकाळी ११.३० वा. स्व. दादासाहेब काळमेध स्मृती दंत महाविद्यालय व रुग्णालय हिणगा, जि. नागपूर येथे आयोजित केला आहे.

उपरोक्त कार्यक्रमास आपण आयजून उपस्थित राहावे, हो विनंती.

स्व. दादासाहेब काळमेध स्मृती दंत महाविद्यालय व रुग्णालयाला **नॉक कडून 3.3९ CGPA A+ मानांकन**

विनीत : स्व. दादासाहेब काळमेध स्मृती प्रतिष्ठान

३ पाकी दहशतवाद्यांचा खात्मा



श्रीनगरमध्ये ऑपरेशन महादेव

पहलगाव हल्ल्याचा मुख्य आरोपी हाशिम मूसा ठार झाल्याचा दावा

■ वृत्तसंस्था, श्रीनगर, दि. २८ : जम्मू आणि काश्मीरमधील श्रीनगरमधील लिडवासा येथे सोमवारी लष्कराने ३ पाकिस्तानी दहशतवाद्यांना ठार मारले. ही माहिती भारतीय लष्कराच्या चिनार कॉर्प्सने दिली. लष्कराने सांगितले की ही कारवाई ऑपरेशन महादेव अंतर्गत करण्यात आली. मीडिया रिपोर्ट्सनुसार, पहलगाव हल्ल्याचा मुख्य आरोपी हाशिम मूसा देखील ठार झालेल्या दहशतवाद्यांमध्ये आहे. तथापि, लष्कराने अधिकृतपणे याची पुष्टी केलेली नाही. दहशतवाद्यांकडून अमेरिकन बनावटीचे एम४ कारबाइन, एफे-४७, १७ रायफल ग्रेनेड सापडले आहेत. याशिवाय, इतर अनेक संशयास्पद वस्तू देखील जप्त करण्यात आल्या आहेत. दहशतवाद्यांची ओळख पटवण्याचे प्रयत्न सुरू असल्याचे लष्कराच्या प्रवक्त्याने सांगितले. भारतीय लष्कराच्या अधिकाऱ्यांनी सांगितले की, गुप्तचर माहितीनंतर सकाळी शोध मोहीम राबवण्यात आली. या दरम्यान, दुरून दोनदा गोळीबाराचा आवाज ऐकू आला. परिसरात सुरक्षा दलांची तैनाती वाढवण्यात आली आहे.



तिने मधल्या गेममध्ये सतत दबाव आणला आणि झोंगीला चुका करायला भाग पाडले. जरी झोंगीने एका क्षणी पुनरागमन करण्याचा प्रयत्न केला आणि आघाडी घेतली. परंतु वेळेअभावी झोंगीने चुकीची चाल केली, ज्याचा फायदा घेत दिव्याला दोन प्याद्यांच्या आघाडीसह विजय मिळवता आला. या स्पर्थेत प्रथमच, चार भारतीय महिला खेळाडू कोनेरू हम्पी, हरिका द्रोणवल्ली, आर. वैशाली आणि दिव्या देशमुख यांनी उपांत्यपूर्व फेरीत प्रवेश केला, जो भारतीय बुद्धिबळासाठी एक ऐतिहासिक कामगिरी आहे.

कोकाटे वाचणार की जाणार?

मुंबई : मुंबई - नाशिक जुन्या आग्रा महामार्गावर उममुख्यमंत्री अजित पवार यांच्या वाढदिवसानिमित्त लावलेले बॅनर राजकीय चर्चेचा विषय ठरत आहेत. हे बॅनर कृषिमंत्री माणिकराव कोकाटे यांच्या गटाकडून लावण्यात आल्याची जोरदार चर्चा सुरू असून, उपमुख्यमंत्र्यांना खुश करण्याचा त्यांचा प्रयत्न असल्याचे राजकीय वर्तुळात बोलले जात आहे.

माणिकराव कोकाटे सध्या विविध वादग्रस्त प्रकरणांमुळे अडचणीत आहेत. सभागृहात मोबाईलवर हारमीहू गेम खेळणे, सरकारविषयी अवमानकारक वक्तव्य करणे आणि पक्षातील अंतर्गत कुरघोडीमुळे त्यांचं मंत्रीपद धोक्यात आले आहे. त्यामुळेच आज कोकाटे आणि उपमुख्यमंत्री अजित पवार यांच्यात होणारी बैठक निर्णायक मानली जात आहे.

या बैठकीत कोकाटेच्या भविष्यावर शिकामोर्तव होण्याची शक्यता असून, उपमुख्यमंत्री अजित पवार यांचा निर्णय त्यांच्या राजकीय भवितव्याचा फैसला करेल. राष्ट्रवादी काँग्रेसमध्येच कोकाटेच्या कामकाजावर नाराजी वाढत असल्याचेही समजते. दरम्यान, कोकाटेनी अजित पवार यांच्याशी सलग्नी साधण्याचा आणि वाचण्याचा अंतिम प्रयत्न सुरू केला आहे. मात्र दगडगोट्याच्या डोक्यावर फूल ठेवून काहीच उपयोग नाही अशा प्रतिक्रिया पक्षातील काही नेते मांडत आहेत. शिंदे सरकारमधील वादग्रस्त मंत्र्यांना बाहेरचा रस्ता दाखवण्याचा दबाव अजित पवारांवर वाढत आहे. त्यामुळे कोकाटेचं मंत्रीपद राखलं जाईल की त्यांची सुटका होईल, याकडे राज्याचे लक्ष लागून राहिलं आहे.

रोहित पवार २०१९ मध्येच भाजपात येणार होते

मुंबई : भाजपचे नेते आणि मंत्री नीतेश राणे यांनी राष्ट्रवादी काँग्रेस शरदचंद्र पवार पक्षाचे आमदार रोहित पवार

नीतेश राणेंचा दावा

यांच्याबाबत मोठा दावा केला आहे. रोहित पवार हे २०१९ मध्येच भाजपात येणार होते, असा दावा नीतेश राणे यांनी केला आहे. इतकेच नाही, तर रोहित पवार हे मनाने भाजपचे आहेत. ते फक्त शरीराने शरद पवारांसोबत असल्याचेही नीतेश राणे म्हणाले. नीतेश राणे यांच्या दाव्याने राजकीय वर्तुळात खळबळ उडाली आहे. याआधी अजित पवार गटाचे प्रदेशाध्यक्ष आणि खासदार सुनील तटकरे यांनीही रोहित पवार भाजपात येऊ शकतात, असा सूचक इशारा दिला होता. सुनील तटकरे यांच्या विधानावर प्रतिक्रिया देताना, नीतेश राणे यांनी उपरोक्त दावा केला. त्यांची ही प्रतिक्रिया पाहता, हे विधान केवळ राजकीय डावपेच नव्हता, तर त्यामागे काही ठोस हालचाली असल्यात, अशी चर्चा रंगू लागली आहे. ते कुठल्या कुठल्या भाजप नेत्यांना कधी भेटतात, हे जर आम्ही सांगायला लागलो तर त्यांना तोंड वाचवायलाही जागा राहणार नाही. याच वक्तव्यात राणे यांनी आणखी एक विधान करत म्हटले की, ते मनाने भाजपचे आहेत, फक्त शरीराने शरद पवार साहेबांबरोबर आहेत.

खेवलकर विरोधात कट हॅकर मनीष बंगाळे यांचा दावा

पुणे : राष्ट्रवादी काँग्रेस शरदचंद्र पवार पक्षाचे ज्येष्ठ नेते एकनाथ खडसे यांचे जावई आणि प्रदेशाध्यक्ष रोहिणी खडसे यांचे पती प्रांजल खेवलकर हे पुण्यातील खराडी परिसरात रेव्ह पार्टीमध्ये आढळून आले होते. त्यानुसार पोलिसांनी त्यांना ताब्यात घेतले आहे. या प्रकरणी आता प्रांजल खेवलकर यांचे वकील विजयसिंह ठोंबरे आणि एंथिकल हॅकर मनीष बंगाळे यांनी खळबळजनक दावे केले आहेत. खेवलकर यांच्यावर पूर्वनियोजित पद्धतीने अडकवण्याचा दोन वेळा प्रयत्न केले गेले होते. हा संपूर्ण प्रकार बनावटी असल्याचा दावा ठोंबरे यांनी केला आहे.

मनीष बंगाळे म्हणाले, प्रांजल खेवलकर यांचा रेव्ह पार्टीशी काहीही संबंध नाही. त्यांना कॉल करून त्या ठिकाणी बोलवण्यात आले होते. त्यानंतर या घटनास्थळी छापेमारी करण्यात आली, या प्रकरणाच्या तांत्रिक बाबी समोर आल्या आहेत. त्यांची माहिती मी गोळा केली आहे. त्यानुसार या प्रकरणात खेवलकर यांना स्पष्टपणे अडकवण्यात आले आहे. या प्रकरणाशी त्यांचा कसलाही संबंध नव्हता. त्यांना तिथे बोलावण्यात आले होते आणि ते जाळ्यात अडकले, असा दावा देखील त्यांनी केला आहे. या प्रकरणी रेव्ह पार्टीशी खेवलकर यांचा कोणताही संबंध नाही. पार्टीतील लोकांनाही ते ओळखत नाहीत. यापूर्वी पार्टीतील लोकांच्या संपर्कात देखील ते नव्हते. पुणे पोलिसांना मी या सर्व गोष्टी सांगणार आहे. खेवलकर यांचे कॉल रेकॉर्ड्स आणि इतर गोष्टी तपासल्या तर त्यांच्या विरोधात कट रचला गेला, हे स्पष्ट होईल, असा दावा बंगाळे यांनी केला आहे.

विश्व मानवतेचा आवाज म्हणजे अब्दुल कलाम

■ वृत्तसंस्था, पुणे, दि. २८ : विजय चव्हाण लिखित 'डॉ. ए.पी.जे. अब्दुल कलाम यांची स्मृतिफुले' या ग्रंथाचे प्रकाशन शुक्रवार पेठेतील ज्ञानमाता हायस्कूल येथे संपन्न झाले. या कार्यक्रमात ज्येष्ठ साहित्यिक श्रीपाल सबनीस यांनी अब्दुल कलाम यांच्याविषयी भावना व्यक्त केल्या. सबनीस म्हणाले, महापुरुष कधीही देशधामाशी सीमित नसतात. त्यांना जात-धर्माचे बंधन नसते. ते सर्व लोकांचे, सर्व देशांचे महापुरुष असतात. डॉ. अब्दुल कलाम हे नेहमीच 'विश्वधर्म' मानणारे होते. भारतीय आणि विश्वात्मक अशा सर्व प्रवाहांचे प्रतिबिंब त्यांच्या व्यक्तिमत्त्वात दिसत येते. कार्यक्रमाला नासा स्पेस एज्युकटर लीना बोकिल, पिंपरी चिंचवड मसापचे अध्यक्ष राजन लाखे, नितिन हिरवे यांच्यासह अनेक अभियंता कमलकांत वडेलकर, मान्यवर उपस्थित होते. लेखक विजय चव्हाण, प्रकाशक राजन लाखे यांनी आपल्या भाषणात



डॉ. ए.पी.जे. अब्दुल कलाम यांच्या स्मृतिग्रंथाचे प्रकाशन

सांगितले, एखादी व्यक्ती जेव्हा ध्येय डोळ्यासमोर ठेवून पुढे जात असते तेव्हा ती ध्येयाने झपाटलेली असते.

■ महासागर प्रतिनिधी, मुंबई, दि. २८ :

महाराष्ट्रातील मंत्रिमंडळ आता केवळ सत्तेचा नव्हे, तर भ्रष्टाचार, अस्वेदनशीलता आणि गैरव्यवहारांचा अड्डा झाला आहे, असा घणाघात शिवसेना (उद्धव बाळासाहेब ठाकरे) पक्षाने आज महामहाम राज्यपाल सी. पी. राधाकृष्णन यांच्याकडे थेट केला.

विरोधी पक्षनेते अंबादास दानवे यांच्या नेतृत्वाखाली मोठं शिटमंडळ आज राज्यपालांची भेट घेऊन कलांकित, विवादग्रस्त आणि जनतेचा विश्वासघात केलेल्या मंत्र्यांची तात्काळ बडतर्फी करण्याची मागणी केली. या शिटमंडळाने एक सविस्तर पत्र राज्यपालांना सादर करत, मंत्रिमंडळातील गंभीर प्रकरणांची जंत्री मांडली.

या पत्रात मंत्री संजय शिरसाठ, कृषी मंत्री माणिकराव कोकाटे, राज्य मंत्री योगेश कदम आणि नितेश राणे यांचे गंभीर आरोप, वादग्रस्त कृती आणि जनतेत निर्माण झालेली अस्वस्थता अधोरेखित करण्यात आली.

तसेच, हनी ट्रॅप प्रकरण, ठाणे-बोरीवली बोगदा, रैथ्यनवहार, मीरा-भाईदर महापालिकेतील भू-संपादनातील भ्रष्टाचार, शासकीय यंत्रणांवर राजकीय हस्तक्षेप आणि अंमलात न आणलेली पोलीस चौकशी याबाबत राज्यपालांना स्पष्ट माहिती दिली गेली.

सांभाळण्याचा कंटाळा म्हणून तीन मुलींना

आईनेच दिले विष

पतीने व्यक्त केला होता पत्नीवर संशय

■ वृत्तसंस्था, ठाणे, दि. २८ :

अस्नोली येथील विषबाधेने मृत्यू झालेल्या तीन मुलींना जन्मदात्री आईनेच अन्नामध्ये तणनाशक रसायन टाकून त्यांची हत्या केल्याचे स्पष्ट झाले.

संध्या भेरे असे महिलेचे नाव असून मुलींना अन्नातून विषबाधा झाल्याचा बनाव तिने रचला होता. तीनही मुलींना सांभाळण्याचा आलेला कंटाळा, त्यांच्या खाव्याचा असह्य ताण यामुळे संध्या हिने तिघींची हत्या केल्याचे स्पष्ट झाले आहे. याप्रकरणी संध्या भेरे हिला पोलिसांनी अटक केली आहे.

संदीप भेरे यांची पत्नी संध्या ही तीन मुलींसह गेल्या आठ महिन्यांपासून शहापूर तालुक्यातील अस्नोली येथे तिच्या माहेरी राहत होती. सोमवार, २१ जुलै या दिवशी काव्या (१०), दिव्या (८) व गार्गी (५) या तिघींच्या जेवणात त्यांची आई संध्या हिने

तणनाशक रसायन टाकले होते.

या घटनेत फक्त मुलींनाच त्रास झाल्याने मुलींचे वडील संदीप भेरे यांनी मुलींच्या आई संध्या हिच्यावर संशय व्यक्त केला. किन्हवली पोलिसांनी मुलींची आई संध्या हिला चौकशीसाठी ताब्यात घेतले होते.

यामध्ये जन्माला आलेल्या तीनही मुलीच, त्यांना सांभाळण्याचा कंटाळा व त्यांच्या खाव्याचा असह्य ताण यामुळे जीवन त्रस्त झाल्याने मुलींच्या जेवणात तणनाशक रसायन मिसळून त्यांना खावला घातल्याचे तपासात निष्पन्न झाले. संध्या भेरे हिला अटक केल्याचे पोलिस उपअधीक्षक मिलिंद शिंदे यांनी सांगितले.

सुरुवातीला आरोपी महिलेने नानुक्र करीत या घटनेशी संबंध नसल्याचे सांगितले होते. मात्र, असंगत बयानामुळे अखेर ती अडकली.

शनी शिंगणापूर संस्थानचे माजी विश्वस्त नितीन शेठे यांची आत्महत्या

■ वृत्तसंस्था, अहिल्यानगर, दि. २८ :

शनी शिंगणापूर संस्थानचे माजी विश्वस्त नितीन शेठे यांनी त्यांच्या निवासस्थानी शनी शिंगणापूर परिसरात आत्महत्या केल्याची धक्कादायक माहिती समोर आली आहे.

मागिल काही दिवसांपासून शनी शिंगणापूर संस्थान विविध मुद्द्यांमुळे चर्चेत आहेत. महिनाभरामुळे ११४ मुस्लिम कर्मचारी घेतल्यामुळे संस्थानच्या विश्वस्त मंडळावर आरोप करण्यात आले होते. त्यानंतर या कर्मचाऱ्यांना काढण्यात आले होते. त्यानंतर देवस्थानचे बनावट अॅप्स तयार करून पैशांची अफरातफर केल्याचा आरोप देखील झाला होता. या प्रकरणात सध्या चौकशी सुरू होती.

वास्तविक नितीन शेठे यांनी आत्महत्या का केली? या बाबत अद्याप खुलासा झालेला नाही. मात्र, विश्वस्त मंडळाने केलेल्या अनियमिततेबाबत एफआयआर दाखल करण्यात आला आहे. या प्रकरणाची चौकशी सुरू असतानाच शेठे यांनी आत्महत्या केल्याने

या अपहाराशी याचा संबंध आहे का?

असा प्रश्न उपस्थित केला जातोय. नितीन शेठे हे आमदार शंकरराव गडाख यांचे खंदे समर्थक म्हणून ओळखले जात होते. ते संस्थानमध्ये उपकार्यकारी अधिकारी म्हणून काम पाहत होते.

मात्र, अनियमितता समोर आल्यानंतर हे विश्वस्त मंडळ बरखास्त केले होते. त्यानंतर आता शेठे यांच्या आत्महत्येचे नेमके कारण

अद्याप स्पष्ट झालेले नाही तरी देखील यासंदर्भात शनी शिंगणापूर आणि परिसरात अनेक तर्क-वितर्क लावले जात आहेत. पोलिसांनी अद्याप या घटनेबाबत कोणतीही अधिकृत माहिती दिलेली नाही. त्यामुळे चौकशीत काय समोर येणार? हे पहावे लागेल.

शनी शिंगणापूर देवस्थानाचे बनावट अॅप्स तयार करून पैशांची अफरातफर केल्याप्रकरणी सायबर खात्याच्या पोलिस उपमहानिरीक्षकांच्या देखरेखीखाली चौकशी आणि कारवाई करण्यात येत आहे.

अंबादास दानवेच्या नेतृत्वात उभाठा गटाची राज्यपालांकडे मागणी : घोटाळेबाज मंत्र्यांची यादी सादर



शासकीय महा-राईड ऑप लवकरच

मंत्री सरनाईक यांची माहिती : मराठी तरुणांना रोजगाराची मोठी संधी

■ महासागर प्रतिनिधी, मुंबई, दि. २८ :

राज्य सरकारकडून ऑप आधारित प्रवासी वाहन सेवेसाठी महत्त्वपूर्ण पाऊल उचलण्यात येत असून, खासगी कंपन्यांच्या मत्तेदारीला पर्याय देणारे शासकीय ऑप लवकरच कार्यान्वित होणार आहे. मराठी तरुणांना रोजगाराच्या संधी उपलब्ध करून देण्यासाठी हे ऑप सुरू करण्याचा निर्णय अंतिम टप्प्यात आहे. या ऑपसाठी जय महाराष्ट्र, महा-राईड, महा-यात्री, महा-गो अशी नावे प्रस्तावित असून, मुख्यमंत्री देवेंद्र फडणवीस व उपमुख्यमंत्री एकनाथ शिंदे आणि अजित पवार यांच्या मान्यतेनंतर ते लॉच होणार आहे, अशी माहिती परिवहन मंत्री प्रताप सरनाईक यांनी दिली.

सरनाईक म्हणाले की, प्रवासी वाहतुकीतील पारदर्शकता आणि विश्वासार्हतेसाठी हे शासकीय ऑप उपयुक्त ठरेल. महाराष्ट्र इन्स्टिट्यूट फॉर ट्रान्सपोर्ट टेक्नॉलॉजी आणि मित्र या संस्थांच्या सहकार्याने ऑप तयार करण्याचे काम सुरू असून, खासगी कंपन्यांसोबत देखील तांत्रिक चर्चा चालू आहे.

केंद्र सरकारच्या ॲंग्रीगेटर मार्गदर्शक तत्वानुसार नियमावली अंतिम टप्प्यात आहे.

या उपक्रमाअंतर्गत मराठी तरुणांना वाहन खरेदीसाठी अर्थसहाय्यही मिळणार आहे. मुंबई बँकेच्या माध्यमातून १० टक्के व्याजदराने कर्ज देण्यात येणार असून, अण्णासाहेब आर्थिक विकास महामंडळ, भटके विमुक्त महामंडळ, ओबीसी महामंडळ आणि एमएसडीसी या संस्थांकडून ११ टक्के व्याज परतावा अनुदान दिले जाणार आहे.

त्यामुळे कर्ज बिनव्याजी असल्यासारखे ठरणार आहे, असे मुंबई बँकेचे अध्यक्ष आमदार प्रवीण दरेकर यांनी स्पष्ट केले.



ही योजना महाराष्ट्रातील लाखो तरुण-तरुणींना आत्मनिर्भर बनविणारी ठरेल. खासगी कंपन्यांच्या मत्तेदारीला पर्याय देण्यासाठी राज्य सरकार कटिबद्ध आहे. प्रताप सरनाईक परिवहन मंत्री.

सरनाईक यांनी यावेळी खासगी ऑप कंपन्यांवर टीका करताना सांगितले की, सध्या अनेक कंपन्या चालक आणि प्रवाशांची लूट करत आहेत. शासनाकडे आवश्यक तंत्रज्ञान, मनुष्यबळ आणि यंत्रणा उपलब्ध असल्याने शासकीय ऑप अधिक विश्वासार्ह ठरेल. या ऑपच्या अंतिम रूपासाठी ५ ऑगस्ट रोजी मंत्रालयात विशेष बैठक आयोजित करण्यात आली आहे.

या बैठकीला आमदार प्रवीण दरेकर, तंत्रज्ञ आणि शासकीय अधिकारी सहभागी होणार असून, या वेळी ऑपला अंतिम मंजुरी दिली जाईल, असे मंत्री सरनाईक यांनी सांगितले.

आंतरराष्ट्रीय व्याघ्र दिन

आजचा दिवस

म्हणजे २९ जुलै हा दिवस संपूर्ण जगात आंतरराष्ट्रीय व्याघ्र दिन म्हणून साजरा केला जातो.

जागतिक स्तरावर वाघांचे संरक्षण आणि संवर्धन व्हावे म्हणून सेंट पिटर्सबर्ग येथे झालेल्या व्याघ्र परिषदेत २९ जुलै हा दिवस जागतिक व्याघ्र दिन म्हणून घोषित करण्यात यावा असा ठराव मांडण्यात आला

त्याला सर्व देशांनी अनुमोदन दिल्याने हा दिवस जागतिक स्तरावर आंतरराष्ट्रीय व्याघ्र दिन म्हणून साजरा केला जातो.

वाघ हा जंगलाचा राजा आहे. जंगलातील त्याची निर्धारित चाल गगनभेदी डरकाळी या त्याच्या गुण वैशिष्ट्यामुळे वाघ हा सर्वांना आकर्षित करणारा प्राणी आहे. जगभरात कोणत्याही अभयारण्यात, जंगलातील सफरीवर गेलेल्या पर्यटकांचे पहिले आकर्षण वाघ दिसण्याचे असते. भारतीय संस्कृतीत तर वाघाला आदरयुक्त भीतीचे स्थान आहे. वाघाला जंगलाचा राजा असे संबोधले जाते.

वाघ हा भारताचा राष्ट्रीय प्राणी असून जनमानसात शौर्य, राजबिडेपणा, सौंदर्याचे, राकटतेचे प्रतीक आहे म्हणून हिंदू संस्कृतीत वाघ पार्वतीचा अवतार असलेली देवी महिषासुरमर्दिनीचे व तिच्या अनेक रूपांचे वाहन बनले आहे. वाघ आणि आदिवासी जमातींचा हजारां वर्षांचा संबंध आहे.

आदिवासी जमातीत वाघाला देव मानतात. वाघांचा कोप होऊ नये म्हणून ते वाघाला देव मानून त्याची पूजा करतात. वाघांच्या अनेक जाती आहेत. भारतातील पट्टेरी वाघ जगातील वैशिष्ट्यपूर्ण प्राण्यांपैकी एक मानला जातो. भारत हे वाघांचे माहेरघर मानले जाते. भारताप्रमाणेच आशिया व आफ्रिका खंडातील इतर देशातही वाघांचे अस्तित्व आढळते. पूर्वी वाघांची संख्या खूप होती परंतु मधल्या काळात वाघांची संख्या मोठ्या प्रमाणात घटली.

केवळ भारतातच नाही तर जगभरात वाघांच्या अस्तित्वावरच प्रश्नचिन्ह निर्माण झाले. खेळ, मनोरंजन आणि वाढत्या लोकसंख्येमुळे वाघांच्या आधीवासावर



होणारे मानवी अतिक्रमण तसेच वाघांच्या अवयवांची तस्करी करण्यासाठी केली जाणारी शिकार यामुळे दिवसेंदिवस वाघांचे प्रमाण कमी होऊ लागले.

वाघांचे प्रमाण इतके कमी झाले की एकेदिवशी वाघांची डरकाळी लुच होईल की काय अशी भीती निर्माण झाली. ही भीती अनाढ्या नाही. कारण गेल्या काही वर्षात वाघांच्या

शिकारीच्या अनेक घटना आपल्या देशात घडल्या आहेत. चार वर्षांपूर्वी झालेल्या अरुणाचल प्रदेशातील शिकार कोण विसरेल? अरुणाचल प्रदेशातील शिकार झाल्यावर संपूर्ण देश हळहळला होता. अरुणाचल प्रदेशात वाघांची शिकार करण्यात आली होती. मागील चार वर्षात अनेक वाघांचे मृतदेह वनविभागाला आढळून आले आहेत. वाघ कमी होणे ही धोकादायक बाब आहे कारण जंगलात वाघ असणे हे समृद्ध जंगलाचे लक्षण समजले जाते. जंगलात असलेल्या अन्न साखळीत वाघ हा प्रमुख घटक समजला जातो.

वाघांमुळे जंगलातील तुणभक्षी प्राणी व वनस्पती यांच्यात समतोल राखला जातो. वाघ नसतील तर जंगलात तुणभक्षी प्राण्यांची संख्या असावट वाढेल व इतर निसर्गसंपदेवर या गोष्टीचा ताण पडेल परिणामी निसर्गचक्र विघटन जाईल. वाघ जंगलात असणे हे जंगलाच्या स्वास्थ्याच्या दृष्टीने अत्यंत आवश्यक आहे. वाघ असलेल्या जंगलात साधे लाकडूतोड करणारे व जंगलावर अवलंबून असणाऱ्या लोक भीतीपोटी जंगलात जात नाही त्यामुळे जंगलही सुरक्षित राहतात.

वाघ नाहीसे झाले की जंगलही नाहीसे होतील आणि जंगले नाहीसे झाल्यास निसर्गचक्र विघटन जाईल आणि त्याचे दुष्परिणाम केवळ मानवजातीलाच नाही तर संपूर्ण जीवसृष्टीला भोगावे लागतील. तसे होऊ द्यायचे नसेल तर वाघांचे अस्तित्व टिकवले पाहिजे. आज या आंतरराष्ट्रीय व्याघ्र दिनाच्या निमित्ताने प्रत्येकाने वाघांचे अस्तित्व टिकवण्यासाठी प्रयत्न करण्याची शपथ घ्यायला हवी.



श्याम ठाणेदार, जिल्हा पुणे. ९९२२५४६९५

मंगळवार, दि. २९ जुलै २०२५

चंद्रपूर महासागर

पान ३

भद्रावती तालुक्यातील मुर्सा येथील दांपत्याचा कार अपघातात मृत्यू

महासागर प्रतिनिधी **घुग्घूस, दि. २८ जुलै :** नागपंचमी निमित्त हंगामी व्यवसायाच्या दृष्टीने चंद्रपूर येथून लाह्या, वटाणे, फुटाणे वइतर पूजेचे साहित्य खरेदी करून मोटर सायकलने आपल्या स्वगावी भद्रावती तालुक्यातील मुर्सा येथे परत येत असताना मागाहून येणाऱ्या एका कारने दिलेल्या जोरदार धडकेत पती व पत्नी गंभीर जखमी झाले. नंतर उपचारा दरम्यान त्यांचा मृत्यू झाला.

सदर घटना चंद्रपूर-नागपूर महामार्गावरील साखरवाही फाट्या जवळील ताडाळीच्या सीडीसीसी बँक जवळ रविवारी दुपारी ३ वाजताच्या सुमारास घडली. नेहमीच ग्रामीण भागात हंगामी व्यवसाय करणारे हे दाम्पत्य नेहमीप्रमाणे नागपंचमीच्या पर्वावर व्यवसाय करण्यासाठी लाह्या, नारळ, वाटाने,फुटाणे व पूजेचे साहित्य खरेदी करण्यासाठी चंद्रपूर येथे गेले होते.



भद्रावती

तालुक्यातील मूर्सा निवासी सुभाष पुंडलिक कामतवार (४५) तर गिरजा सुभाष कामतवार (४२) असे मृत दांपत्याचे नाव आहे.

नेहमीच ग्रामीण भागात हंगामी व्यवसाय करणारे हे दाम्पत्य नेहमीप्रमाणे नागपंचमीच्या पर्वावर व्यवसाय करण्यासाठी लाह्या, नारळ, वाटाने,फुटाणे व पूजेचे साहित्य खरेदी करण्यासाठी चंद्रपूर येथे गेले होते.

शेतकऱ्यांनी पिकविमा काढून घ्यावा; पिक विम्याची शेवटची तारीख ३१ जुलै

महासागर तालुका प्रतिनिधी **पोंभूर्णा, दि. २८ जुलै :** तालुक्यात खरीप हंगामाला सुरुवात झाली आहे. निसर्गाचा असमतोलपणा, त्यामुळे वातावरणात सातत्याने होणारे बदलामुळे शेतीचे मोठ्या प्रमाणावर नुकसान होण्याची भीती निर्माण झाली आहे. अतिवृष्टी, पावसातील खंड, गारपीट, कीड आणि रोगराईमुळे पिकांचे नुकसान होण्याची शक्यता नेहमीच असते, यामुळे झालेल्या आपल्या पिकाची नुकसान भरपाई व्हावी, यासाठी सर्व शेतकऱ्यांनी प्रधानमंत्री पिक विमा योजना अंतर्गत विमा घेणे अत्यावशक आहे. शेतकऱ्यांनी खरीप हंगामातील पिकांचे विमा संरक्षण ३१ जुलैपर्यंत काढून घेण्यात यावे.

निसर्गाच्या अनिश्चिततेपासून पीकांचे संरक्षण व पिकांचे नुकसान झाल्यास भरपाई मिळविण्यासाठी सर्व शेतकऱ्यांनी खरीप हंगामातील पिकांचे विमा संरक्षण काढून घेणे आवश्यक आहे.

निसर्गाचा असमतोलपणा, त्यामुळे

कर्नल चौक येथे साचलेल्या पाण्याच्या डबक्याने नागरिक त्रस्त

महासागर तालुका प्रतिनिधी **राजुरा, दि. २८ जुलै :** पावसाळ्याचे दिवस सुरू असल्याने शहरात जागोजागी पाण्याचे डबके तयार होऊन नागरिकांची वाट अडविली जात आहे. असिफाबाद मार्गावरील कर्नल चौक न्यू ब्राईट काम्पुटर लगत वस्तीत जाणाऱ्या रस्त्यावर मोठ्या प्रमाणात पाणी साचत असून या पाण्यातून नागरिकांना वाट शोधात मार्गक्रम करावा लागत आहे. नगर पालिकेच्या दुर्लक्षितपणामुळे नागरिकांना मोठा त्रास सहन करावा लागत आहे. आसिफाबाद मार्गावर कर्नल चौक मधून जवाहर नगर बॉर्डात जाणाऱ्या जोड रस्त्यावर नेहमी पाणी साचून असते. यामार्गावरून पायदळ येणाऱ्या नागरिकांना लगतच्या इमारतीच्या पायऱ्याचा आधार घेऊन मार्गक्रम करावा लागत आहे. वाहनधारकांना या



पाण्यातून वाहन काढताना तारेवरची कसरत करावी लागत आहे. जवाहर नगर बॉर्डात राहणे नागरिक हे शहरातील उच्चभ्रू व्यक्तिमत्व आहे. या मार्गावरून शहरातील अनेक राजकीय पंडित, प्रतिष्ठित नगरीक दरोजो येे - जा करीत असते. मात्र त्यांना सुद्धा याठिकाणी साचून असलेल्या पाण्याला मार्ग काढून देण्यासाठी नगर पालिका प्रशासनाला असणे आवश्यक आहे. मात्र शहरातील अनेक ठिकाणी घाणीचे साप्प्राज्य निर्माण झाले असून ठिकठिकाणी पाण्याचे डबके तयार होत असल्याने शहरात स्वच्छतेचे धिंडवळे उडत असल्याचे दिसून येत आहे. कुठे घाण साचून आहे तर कुठे नगरपालिकेच्या कर्मचाऱ्यांनी जमा केलेला कचरा तसाच तुंबून आहे. यामुळे शहरात स्वच्छतेचे वाभाडे

सांगण्याची बुद्धी येत नसेल आणि त्यांना नगर पालिका सहकार्य करीत नसेल तर जनतेनी अपेक्षा कोणाकडून करावी असा प्रश्न नागरिकांना पडत आहे.

पावसाळ्याचे दिवस सुरू झाले असल्याने आरोग्याच्या दृष्टीने शहरांत स्वच्छता

असणे आवश्यक आहे. मात्र शहरातील अनेक ठिकाणी घाणीचे साप्प्राज्य निर्माण झाले असून ठिकठिकाणी पाण्याचे डबके तयार होत असल्याने शहरात स्वच्छतेचे धिंडवळे उडत असल्याचे दिसून येत आहे. कुठे घाण साचून आहे तर कुठे नगरपालिकेच्या कर्मचाऱ्यांनी जमा केलेला कचरा तसाच तुंबून आहे. यामुळे शहरात स्वच्छतेचे वाभाडे

घुग्घूस शहरात बनावट इन्कम रिटर्न्स

महासागर प्रतिनिधी **घुग्घूस, दि. २८ जुलै :** घुग्घूस शहरात बनावट इन्कम टॅक्स रिटर्न्स वेकोलीच्या कामगारांना व शासकीय कर्मचाऱ्यांना बनवून देत २० हजार पासून ते ३ लाख रुपयापर्यंतचा लाभ मिळवून देत ३० टक्के कमिशन घेत असल्याची खमंग चर्चा शासकीय कर्मचारी व वेकोली कामगारात दबक्या आवाजात बोलली जात आहे. आयकर रिटर्न भरना सुरू असून याचा फायदा घेत सायबर गुन्हेगार वेकोलीचे कामगार व शासकीय कर्मचाऱ्यांना आकर्षित ऑफर किंवा त्वरित परतफेड देऊन आकर्षित करत असून यातून लाखो रुपयाची

माया जमविली आहे. विशेष म्हणजे हे सर्व रिटर्न एकाच ई -मेल आयडीवरून किंवा वेगवेगळ्या आयडीवरून भरले जात असून यामध्ये कॅन्सर किंवा किडनी आजार फेल्युअर NPS पेन्शन आणि यासारख्या गंभीर आजाराचा खोटा दावा करून इन्कम टॅक्स विभागाची फसवूनक करण्यात येत आहे.

टॅक्स रिटर्नमध्ये खोटा मेडिकल बनाव करून लाखो रुपये टॅक्स सवलत मिळवून दिल्याचा गंभीर आरोप वेकोली कामगार व शासकीय कर्मचारी करीत आहे. तसेच एकदा AY २०१४ ते AY २०१५ या income tax Return रिवाईस करून त्याला १ते २

लाखापर्यंत refund घेण्यात आले होते आणि इन्कम टॅक्स डिपार्टमेंट ने नागपूरला सुद्धा लोकांना बोलवण्यात आले होते. इन्कम टॅक्स विभागाने ऑटॉर्फिशियल इंटेलीजन्स च्या मदतीने रिटर्न्सची सखोल चौकशी करावी म्हणजे हा प्रकार उघडकीस येईल. कलम ८० DDB नुसार टर्मिनल इलणेश म्हणजे बरे न होणारे गंभीर आजार झाल्यास सवलत कर दिली जाते. ही सवलत रुग्णाच्या कुटुंबियांनाही लागू होते आणि त्याचाच गैरफायदा घेत खोटे इनकम टॅक्स रिटर्न दाखल करण्यात आल्याची चर्चा आहे.तरी याची सखोल चौकशी करावी अशी मागणी जोर धरत आहे.

निकृष्ट दर्जाच्या रस्त्याची चौकशीची मागणी
महासागर प्रतिनिधी नेरी, दि. २८ जुलै : चिमूर तालुक्यातील महादवाडी गावाला जोडणाऱ्या राष्ट्रीय ३३२ महामार्गचे डाबरीकरणाचे काम गेल्या तीन वर्षांपूर्वी करण्यात आले .डांबरीकरण रस्त्याच्या साईडच्या कामात अत्यल्प मुरुम टाकला गेला अंदाजपत्रका प्रमाणे कामे करण्यात आली नाही. थातूरमातूर काम करून कंत्राटदाराचे खिसे भरले गेले असल्याची तक्रार देखील करण्यात आली तसेच.महादवाडी येथे सार्वजनिक बांधकाम विभागाच्या वतीने २५१५ अंतर्गत सामाजिक सभागृहाचे बांधकाम करण्यात आले ते सुद्धा निकृष्ट दर्जाचे करण्यात आले आहे.बांधकाम करताना निकृष्ट सिमेंट चा वापर करण्यात आला.

अमृता फडणवीस यांच्या हस्ते ५५ नद्यांचे पवित्र जल आणि १ लाख ५५ हजार बेलपत्र अर्पण करत राज्यातील सर्वात मोठ्या शिवलिंगाचा जलाभिषेक

देवाभाऊ जनकल्याण सेवा सप्ताह निमित्त आयोजन, आ. किशोर जोरगेवार यांचा पुढाकार

महासागर प्रतिनिधी **चंद्रपूर, दि. २८ जुलै :** देवाभाऊ जनकल्याण सेवा सप्ताहाच्या निमित्ताने आमदार किशोर जोरगेवार यांच्या पुढाकारातून पहिल्या श्रावण सोमवारी आयोजित विशेष कार्यक्रमात राज्यातील सर्वात मोठ्या प्राचीन शिवलिंगाचा जलाभिषेक मुख्यमंत्री देवेंद्र फडणवीस यांच्या पत्नी अमृता फडणवीस यांच्या हस्ते करण्यात आला. यावेळी ५५ नद्यांचे पवित्र जल आणि १ लाख ५५ बेलपत्र अर्पण करण्यात आले. या भव्य धार्मिक कार्यक्रमाला हजारो भाविकांची उपस्थिती लाभली. आमदार किशोर जोरगेवार आणि त्यांच्या पत्नी तथा माजी मंत्री शोभा फडणवीस यांची यावेळी उपस्थिती होती. ही एक जागृत देवस्थान असल्याची

धारदार शस्त्रासह दोघांना अटक

चंद्रपूर - दिनांक २६ जुलै रोजी वेळ २०:३० वाजता दरम्यान पोलीस स्टेशन मुल्लैपथक पो.स्टे. हद्दी मध्ये पेट्रोलिंग दरम्यान मुल शहर, चंद्रपूर - मुल रोडवर, V८ बियर शॉपी समोर शोहेब पठाण, वय - २३ वर्षे, व एक १७ वर्षीय विधी संघर्ष बालक हे त्यांचे ताब्यातील TVS Jupiter मॉपेड वाहन डिव्की मध्ये धारधार शस्त्र ठेवून लोकां मध्ये दहशत निर्माण करण्याचे उद्देशाने व गंभीर दखलपात्र गुन्हा करण्याच्या उद्देशाने बेकायदेशीररित्या मिळून आल्याने त्यांचे विरुद्ध कलम ४,२५ Arms act, ३(५)न्च् अन्वये गुन्हा दाखल करण्यात आला असून आरोपी शोहेब पठाण यास अटक करण्यात आली आहे.

पोंभूर्यात २१ आदिवासी जोडपे विवाह बंधनात

महासागर तालुका प्रतिनिधी **पोंभूर्णा, दि. २८ जुलै :**येथील सुमन मंगल कार्यालयात आदिवासी बांधवांचा सामुहिक विवाह सोहळा विविध क्षेत्रातील मान्यवरांच्या उपस्थित धार्मिक व पारंपारिक पद्धतीने संपन्न झाला. या विवाह सोहळ्यात २१ आदिवासी जोडपे विवाह बंधनात बांधले गेले. फ्रेंड्स चारिटी ग्रुप,भारतीय मानव अधिकार आणि सामाजिक न्याय आयोग,स्व.माधवराव भैराम आदिवासी बहुउद्देशिय संस्था, दामोधर सुरूरु सेमले आदिवासी बहुउद्देशिय संस्था यांच्या संयुक्त विद्यमाने दि.२७ जुलै रोज रविवारला आदिवासी विवाह सोहळा सर्वांच्या उपस्थित मोठ्या थाटामाटात संपन्न झाला. कार्यक्रमाचे अध्यक्ष माजी आमदार डॉ.नामदेवराव उसेंडी,उद्घाटक

जाहीर नोटीस
एम.जे.सी.क. ३२/२०२५
अर्जदार
१. श्रीमती लीला शत्रु/ खवसे वय ६५ वर्ष, धंदा काही नाही
२. कु. स्वरा अमित साळुंके, वय २९ वर्ष, धंदा - शिक्षण, अ.पा. कर्ती लीला शत्रु/शत्रु खवसे वरील दोघेही राहणार कायमचा पत्ता सिरसपुर, कवडशी डाक ता. चिमूर जि. चंद्रपूर सध्याचा पत्ता २४४/२४५, राम फर्लावर मिक्ल, बिंबेवाडी ओटा, विरुध्द कोटारी ब्लॉक, पुणा
गैरअर्जदार :- कोणीही नाही.
सर्व जनतेला याद्वारे सूचित करण्यात येते की, मृतक (लग्नापूर्वीचे नाव) पुजा शत्रु/शत्रु खवसे (लग्नानंतरचे नाव) पूजा अमित साळुंके हे दि.०५.०६.२०१४ रोजी सहाजरी हॉस्पिटल, पुणा येथे मरण पावले उपरोक्त अर्जदार यांना त्यांच्या शासकीय कामाकरिता वारस प्रमाणपत्राची आवश्यकता असल्याने उपरोक्त अर्जदार यांनी मृतकाचे वारस असल्याबाबत वारस प्रमाणपत्राची आवश्यकता असल्याने त्यांनी या न्यायालयात रितसर अर्ज दाखल केला आहे.
त्याअर्थी, कर कोणाला उपरोक्त अर्जदार हे मृतकाचे वारस नव्हे असे समजविण्याचे असेल तर त्यांनी ही नोटिस प्रकाशांत झाल्याचे तारखेपासून एक महिन्याचे आत या न्यायालयात हजर होवुन आणला आक्षेप नोंदवावा, अन्यचा, सद-रहू मृदतीत कोणाच्याही हरकती आल्यास सदरहू न्यायालय अर्जदारांचे हक्काबद्दल लागतगत पुरावा घेवुन त्यांचा हक्क सांबांठ दिसल्यास त्यांना कायधानुसार वारस प्रमाणपत्र देण्याबाबत आदेश पारित करेल
आज तारीख २८ जुलै २०२५ रोजी माझ्या सहिने व कोर्टाच्या शिक्क्यानिशी दिले.
स्वा/- सहायक अधिक्षक दिवाणी न्यायालय क.स्तर चिमूर

शेतात जाणारे रस्ते अडवू नये
महासागर तालुका प्रतिनिधी पोंभूर्णा, दि. २८ जुलै : महाराष्ट्र जमीन महसूल संहिता, १९६६ च्या कलम १४३तसेच मा. माननीय कांटेाचे आदेश, नुसार शेतकऱ्यांना त्यांच्या शेतीपर्यंत ये-जा करण्यासाठी आवश्यक असणाऱ्या पारंपरिक शेत रस्त्यांचा वापर करण्याचा कायदेशीर हक्क आहे. शेतीत यांत्रिकीकरण, ट्रॅक्टर, रोटाव्हेटर, हार्वेस्टर यांचा वाढता वापर लक्षात घेता, आजच्या काळात व्यापक व सुलभ रस्ते सुविधा ही शाश्वत शेतीच्या दृष्टिकोनातून अत्यावश्यक झाली आहे.असे असतांना सुध्दा काही ठिकाणी शेतकऱ्यांनी एकमेकांचे शेती रस्ते अडवून सामाजिक तणाव निर्माण केला जात आहे.



अनुभूती झाल्याचे अमृता फडणवीस यांनी यावेळी सांगितले.

आमदार किशोर जोरगेवार यांच्या पुढाकारातून देवाभाऊ जनकल्याण सेवा सप्ताह साजरा करण्यात येत असून, त्याअंतर्गत ३५५ हून अधिक विविध सेवाभावी उपक्रम राबवले जात आहेत. याच उपक्रमाचा भाग म्हणून भिवापूर बॉर्डातील प्राचीन आणि राज्यातील सर्वात मोठ्या शिवलिंगाच्या रुद्राभिषेकाचा कार्यक्रम आयोजित करण्यात आला होता. या कार्यक्रमासाठी राज्यातील तसेच राज्याबाहेरील नामवंत पंडितांना आमंत्रित

करण्यात आले होते.

दरम्यान, या कार्यक्रमासाठी अमृता फडणवीस आज चंद्रपुरात दाखल झाल्या.

सायंकाळी चार वाजता त्या कार्यक्रमस्थळी पोहोचल्या. कावड घेऊन त्या शिवलिंगाजवळ आल्या आणि राज्यभरातून आणलेल्या ५५ नद्यांच्या पवित्र जलाने व १ लाख ५५ हजार बेलपत्रांनी शिवलिंगाचे जलाभिषेक केले. त्यानंतर त्यांनी शिवलिंगाची आरती केली.यावेळी बोलताना अमृता फडणवीस म्हणाल्या की, ‘चंद्रपूर ही विविध रूपातील सौंदर्याने नटलेली नगरी आहे. हे सुंदर आणि प्राचीन मंदिर आहे. त्याचा विकास व्हायला हवा. मी वर्षातून किमान दोनदा तरी चंद्रपूरला भेट देईन, असे आश्वासन त्यांनी दिले. यावेळी त्यांनी

महामृत्युंजय मंत्राचे पठण केले आणि मुख्यमंत्री देवेंद्र फडणवीस यांच्या वाढदिवसानिमित्त आयोजित विविध उपक्रमांचे कौतुक केले.

देवाभाऊ जनकल्याण सेवा सप्ताहानिमित्त २०५५ विद्यार्थिनींना सायकली वाटप करण्यात येणार आहेत. या उपक्रमाचा शुभारंभ आज अमृता फडणवीस यांच्या हस्ते झाला. आमदार किशोर जोरगेवार यांच्या ‘राजमाता निवासस्थान’ येथे आयोजित कार्यक्रमात त्यांनी ५५ विद्यार्थिनींना सायकली वाटप करून या उपक्रमाचा प्रारंभ केला.तसेच छत्रपती शिवाजी महाराज चौकात आयोजित करण्यात आलेल्या मुख्यमंत्री देवेंद्र फडणवीस यांच्या जीवनपटावर आधारित छायाचित्र प्रदर्शनाचीही त्यांनी पाहणी केली.

राजुराचा राज आय आय टी धनबादला दाखल



नाजूक, तरीही जिद्द कायम ठेवत आज आय आय टी चा रस्ता गातला. राज यांचे वडील पंचशील बॉर्ड, गडचिंद्र रोड, राजुरा येथे एक छोटसा फोटो स्टुडिओ चालवतात. या स्टुडिओच्या उपजीविकेवर दोन्ही मुलांचे शिक्षण चालू होते. कपात केली. त्यातून शिक्षणाचा खर्च उचलायचा – अशक्य वाटणारा हा प्रवास त्यांनी शक्य करून दाखवला.घरात पैशाची कमतरता यामुळे बँक आणि खासगी गटांकडून कर्ज घेऊन राज यांचे पुढील शिक्षण इथपर्यन्त पोहचवले. शिक्षणात खंड

समाजाला बोध देणारी कहाणी

राज संजय रामटेके यांचे ॥॥ मध्ये पोहोचणे हे केवळ शैक्षणिक यशा नाही, तर एका मध्यमवर्गीय कुटुंबाच्या संघर्षाची कहाणी आहे. वडिलांचे छोटेसे दुकान , त्यावर असलेल्या संकटांची मालिका ,तरीही मुलांचे स्वप्न सोडले नाही. हे यश समाजाला शिकवण देणारे आहे - परिस्थिती कितीही कठीण असली तरी जिद्द आणि कष्ट यांसमोर काहीही अशक्य नाही. राज रामटेके यांचे यश असंख्य गरजू मुलांना प्रेरणा देणारे आहे.

पडू नये म्हणून घरचा संसार धोक्यात घालून, कर्जाच्या ओझ्याखाली आपले सर्वस्व पणाला लावले.

जोडप्यांना आयोजकांनी दिले भेटवस्तू



मडावी,कुणाल टेकाम,शिवदास शर्मा,विलास सलामे,रमेश निषाद,नारायण प्रसाद ठाकूर, विलास सलाम,स्वप्नील गेडाम,दिपक पेंदोर, दिनेश गोंडाने,विद्या चिताडे,रेखा जाधव,पुजा शेरकी, सुजाता डावले,बैभव मोडक आदी मान्यवर उपस्थित होते.

आदिवासी पारंपरिक नृत्याने

कार्यालय नगर परिषद, बल्लारपूर -:: निवीदा सुचना ::-

दरपत्रकसुचनाक्र, प्रशा/स्व. सर्वे/नपव/ १५५३/२०२५

दिनांक :- २८/७/२०२५

या निवीदा दर पत्रक सुचने द्वारे खालील नमुद केलेल्या कामाकरीता सन २०२५-२६ या आर्थिक वर्षामध्ये पंजिवध कंत्राटदार/पुर्ववटा धारकाकडून प्रपत्र अ-२ (भावदर्शक) मध्ये मोहरबंद दरपत्रक मागविण्यात येत आहे. तरी इच्छुक कंत्राटदार/संस्था **आपली दरपत्रक दिनांक ७/८ /२०२५ ला दुपारी ४.०० वाजेपर्यंत** मुख्याधिकारी यांच्या कार्यालयात सादर करावी लागेल, कोऱ्या दरपत्रक प्रपत्रासाठी पाणी पुर्ववटा व स्वच्छता विभागातुन **दिनांक २९/०७/२०२५ ते दिनांक ०७/०८/२०२५ पर्यंत** कार्यालयीन वेळेत रकमेचा भरणा करुन (सुट्टीचे दिवस सोडून) प्राप्त करता येईल. निवीदा दरपत्रक शक्य झाल्यास त्याच दिवशी उपस्थित कंत्राटदार व पुर्ववटाधारक अथवा त्यांचे अधिकृत प्रतिनिधीच्या समक्ष उघडण्यात येईल. कमी अथवा जास्त दरराची निवीदा दरपत्रक स्विकारणे अथवा कोणतेही कारण न दर्शविता सर्वच निवीदा दरपत्रक रद्द करण्याचे अधिकार मुख्यअधिकारी यांच्या कडे सुरक्षित आहे. कामाचा तपशील खालील प्रमाणे आहे.

अ.क्र.	कामाचे नाव	अनामत रक्कम (रु)	दरपत्रक प्रपत्रा ची किंमत (रु)	कामाचा कालावधी
१	स्वच्छ सर्वेक्षण २०२५ अंतर्गत पूर्ण लागवड झालेले वृक्षाचे ट्रीगार्ड काढणे व शाक्य झाल्यास दुरुस्तीसह पुर्नवापरात आणणे करिता कामे करणे,	५०००/-	५००/-	आदेशापासून ३० दिवस
२	नगर परिषद बल्लारपूर अंतर्गत शहरातील रोंड लगत ओला व सुका कचरा संकलना करिता एस. एस. ब्टिन लिटरबिन (डस्टबिन) चे डस्टबीनची शिक्कोच दुरुस्ती करणेबाबत.	५०००/-	५००/-	आदेशापासून ३० दिवस

अटी शर्ती:- १. वरिल नमुद कामाचेअटी व शर्ती पाणीपुर्ववटा व स्वच्छता विभागात कार्यालयीन वेळेत व दिवशी उपलब्ध राहिल.

स्वा/-
प्रशासक तथा मुख्य अधिकारी
नगर परिषद बल्लारपूर

रिक ट्रोईंका ! रिक (RIC) म्हणजे रशिया, इंडिया, चायना, ट्रोईंका म्हणजे तीन देशांची संघटना. म्हणून रशिया इंडिया व चायना या तीन देशांच्या संघटनेचे हे सक्षिप्त नांव आहे.

१९९० च्या दशकात या संघटनेची स्थापना झाली. स्थापनेची मूळ कल्पना रशियाची होती. रशियाचे तत्कालीन परराष्ट्रमंत्री येव्हेग्रेनी ग्रिमाकोव्ह यांनी अशा प्रकारच्या संघटनेचा विचार व्यक्त केला. अशा प्रकारच्या संघटनेमुळे या तीन जागतिक शक्तिशाली देशामध्ये राजकीय आर्थिक व सामाजिक सहकार्य वाढून बहु ध्रुवीय जागतिक सत्ता निर्मिती करण्यास मदत होईल, हा उद्देश होता.

यासंदर्भात या देशांच्या बऱ्याच बैठकाही झाल्या. मात्र जून २०२० मध्ये भारत व चीन यांच्या दरम्यान उद्भवलेल्या सीमा वादा नंतर या संदर्भात बैठका झाल्या नाहीत. आणि पंधरा वर्षांपासून बैठका नसल्याने संघटन जणू निष्क्रिय झाली आहे. मात्र आताही रशियानेच पुढाकार घेऊन रीकच्या पुनरुज्जीवनाचा मनोदय जाहीर केला आहे.

पुनरुज्जीवना मागील पार्श्वभूमी

डोनाल्ड ट्रम्प अमेरिकेच्या राष्ट्रपती पदासाठी दुसऱ्या वेळेस निवडून आले. त्यावेळेसच त्यांनी यापुढील राजकारणात अमेरिका प्रथम, हे धोरण राबविल्या जाईल असे जाहीर केले. कोणत्याही राष्ट्र प्रमुखास स्वतःच्या राष्ट्राच्या विकासाला व उन्नतीला प्राधान्य देणे यात गैर काहीच नाही.

परंतु आपल्या ध्येयप्राप्तीसाठी त्यांनी अन्य देशांना धमकावण्याचे धोरण सुरू केले. जी राष्ट्रे आपले म्हणणे ऐकणार नाहीत त्यांच्या बाबतीत आपण अतिरिक्त आयात शुल्क आकारू अशी त्यांनी कल्पना देऊन तसेच याबाबत काही राष्ट्रांना लेखी सूचना देऊन एक प्रकारे ट्रिफे युद्धाला सुरुवात केली आहे.

युकेन रशिया युद्धाला सुरुवात झाल्यानंतर अमेरिकेने रशियावर आर्थिक बंधने लादली होती. तसेच रशियाकडून तेल व गॅसच्या संदर्भात कोणीही व्यवहार करू नये अशी बंधने अन्य देशावरही घातली. असे असतानाही तेव्हा भारताने रशियाकडून तेल व गॅस स्वस्त दरात मिळवत असल्याने व्यापार सुरू ठेवला. ट्रम्प यांनी त्यांच्या निवडणुकीचा प्रचार करताना आपण पुन्हा राष्ट्रपती झाल्यास युकेन रशियामधील युद्ध पंधरा दिवसात थांबवू अशी वल्पनाही केली होती. मात्र तसे घडले नाही.

तेव्हा डोनाल्ड ट्रम्प यांनी चीन, भारत व ब्राझील यांच्यावर युकेन रशिया युद्ध थांबविण्यासाठी रशियावर दबाव आणावा

रीकच्या पुनरुज्जीवनातील अडचणी, फायदे आणि तोटे

अन्यथा त्यांच्यावर शंभर टक्के अतिरिक्त शुल्क आकारल्या जाईल अशी ही धमकी दिली. ब्राझील रशिया भारत हे ब्रिक्स संघटनेचे प्रमुख देश आहेत. हे ब्रिक्स देश आपसातील आर्थिक व्यवहारासाठी एक वेगळे चलन ठरवण्याच्या विचारात आहेत. याचीही कूणकूण लागल्याने यामुळे आपल्या डॉलरचा प्रभाव कमी होण्याची शक्यता आहे हे लक्षात घेऊन ट्रम्प यांनी ब्रिक्स संघटनेने वेगळे चलन निर्माण केल्यास संबंधित देशांची आर्थिक व्यवस्था डबघाईला आणू अशी धमकी दिली.

नाटोचे प्रमुख असलेले मार्क रुट्टे यांनीही भारताने रशियाशी व्यापार करू नये, तसेच रशियाचे युक्रैनशी असलेले युद्ध थांबवण्यासाठी रशियावर दबाव आणावा असे म्हटले आहे. आणि तसे न केल्यास त्यांचेवर अतिरिक्त आयात शुल्क आकारला जाईल अशी धमकी दिली आहे. नाटो हे ३५ राष्ट्रांचे संघटन असल्याने ही धमकी ३५ राष्ट्रांंतर्फेच आहे असे मानल्यास वाक्ये ठरू नवे.

या पार्श्वभूमीवर मार्क स्टे यांच्या धमकीवर प्रतिक्रिया देताना भारताने आपल्या देशासाठी व देशातील नागरिकांसाठी जे हिताचे ठरेल तसा व्यापार केल्या जाईल असे स्पष्ट केले. वास्तविक पाहता भारत रशियाकडून तीन महिन्यात जवढे तेल खरेदी करतो तेवढे तेल युरोपीय देश एका दिवसात खरेदी करतात.अशी चर्चा आहे. मात्र अमेरिका व मार्क स्टे भारताला दगरेत करीत आहेत. हे सर्व भारताने रशियाशी व्यापार करू नये यासाठी वापरण्यात येत असलेले दबाव तंत्र आहे हे स्पष्ट होते.

रीकच्या पुनरुज्जीवनाचा मनोदय

या पार्श्वभूमीवर रशियाने पुढाकार घेवून रीक ट्रोईंकाला पुनर्जीवित करून सक्रिय करण्याचा मिळवत झालीर केला. त्या संदर्भात भारत व चीनशी बोलणी सुरू असल्याचेही म्हटले आहे. चीन ने ही रशिया, भारत व चीन यांचा त्रिपक्षीय सहयोग या देशांच्या तसेच क्षेत्र व जागतिक सुरक्षिततेसाठी महत्त्वाचा व अत्यंत आवश्यक असल्याचे सांगून एक प्रकारे भारताला निमंत्रण व रशियाच्या सूचनेचे समर्थन केले आहे.

पश्चिमेकडील राष्ट्रांच्या दृष्टिकोनातून

जागतिक राजकारणात एकटा परंतु सैनिक दृष्ट्या समर्थ असलेला रशिया, आर्थिक व्यवहारातून आपला दबाव निर्माण करणारा चीन, आणि वेगाने वाढणारी आर्थिक अर्थव्यवस्था असणारा भारत यांचा एकत्रित संघ पुन्हा सक्रीय झाल्यास अमेरिकेसाठी प्रबळ प्रतिस्पर्धी निर्माण होईल. या संभाव्य भीतीमुळेच भारताला धमकावून या संभाव्य संघटनेपासून दूर ठेवण्याचा अमेरिकेचा प्रयत्न आहे.

रीक ट्रोईंका संघटना पुनर्जीवित झाल्यास खालील प्रकारचे संभाव्य फायदे होण्याची शक्यता आहे.

१) रशिया भारत व चीन राष्ट्रीय एकत्र आल्यास बहुपक्षीय संवादाचे व्यासपीठ तयार होऊन द्विपक्षीय हिताऐवजी त्रिपक्षीय हित जोपासता येईल अशी शक्यता आहे.

२) तीन राष्ट्रांच्या एकत्रित गुंतवणूक व व्यापारीक धोरणामुळे आर्थिक सहकार्य वाढेल. ऊर्जा तंत्रज्ञान इन्फ्रास्ट्रक्चर आदी क्षेत्रात संयुक्त प्रकल्पांना उत्तेजन मिळण्याची शक्यता आहे.

३) या राष्ट्रांच्या माध्यमातून बहुध्रुवीय जागतिक व्यवस्था

निर्माण होऊ शकते. तसेच संयुक्त राष्ट्र संघा च्या सुधारणेसाठी सहकारी ठरू शकते.

४) रिकच्या पुनरुज्जीवनाने ब्रिक्स व शांघाय सहकार्य संघटना अधिक प्रभावी होण्यास मदत होऊ शकते.

मात्र, या सोबत भारतासाठी काही प्रकारचे तोटे सुद्धा होण्याची शक्यता आहे.

१) भारत, रशिया चीन यांच्या एकत्रित संघटनेमुळे रशिया व चीनमध्ये सहकार्य वाढून भारत चीन सीमा प्रश्नासाठी ते घातक ठरू शकते.

२) वैचारिक धोरणात्मक विरोधाभास- भारताने पश्चिम राष्ट्रांतील असलेले संबंध धोक्याची येण्याची शक्यता आहे. रीक मध्ये भारत रशिया चीन एकमेकांशी सहकार्यासाठी बद्ध असतील तर अमेरिके सोबत भारत क्वाडमध्ये असून इंडो पॅसिफिक महासागरात चीनच्या वाढत्या प्रभावाला आळा घालणे हा क्वाडचा उद्देश आहे. एकाच वेळी चीनला सहकार्य करणे व त्याच्या वाढत्या प्रभावाला आळा घालणे या

वैचारिक विरोधामुळे कोणत्यातरी एका संघटनेत भारताचे सहकार्य मर्यादित होऊ शकते.

३) त्रिपक्षीय संघटनेत रशिया चीनच्या वाढत्या लष्करी व आर्थिक सामर्थ्यां मुळे निर्णय प्रक्रियेत त्यांचा प्रभाव राहून भारतासाठी ते धोक्याचे ठरू शकते.

मात्र हे संघटन पुनरुज्जीवित होवून सक्रिय होण्यास खालील प्रमुख अडचणी आहेत. या अडचणींवर तोडगा निघाल्यासच हे संघटन होण्याची शक्यता आहे.

अडचणी

१) हे संघटन निर्माण होण्यास प्रमुख अडचण म्हणजे चीनचा विश्वासघातकी स्वभाव व त्याचे विरोधी धोरण. भारत एक वेळेस रशियावर विश्वास ठेवू शकतो, कारण रशिया भारताचा जुना मित्र आहे. मात्र चीन संदर्भात भारताला नेहमीच विश्वासघतकी पणाचा अनुभव आलेला आहे.

१९६२ युद्धाचा अनुभव, बळकावलेला अक्सॉई, सतत अरुणाचल प्रदेशाबद्दल निर्माण करीत असलेला सीमावाद, भारता शेजारील नेपाळ, बांगलादेश, श्रीलंका, पाकिस्तान आदी राष्ट्रांना भारत विरोधात चिथावणी देऊन सतत भारत विरोधात सहकार्य करणे, भारत वाळूून शेजारील राष्ट्रांची सार्क संघटना निर्मितीचा प्रयत्न, भारत पाक संघर्षामध्ये पाकिस्तानला शस्त्रासह मदत करणे, अशा कितीतरी विश्वासघातकी घटनांचा अनुभव भारतासमोर आहे. यामुळे चीन कितपत बदलला व चीनवर कितपत विश्वास ठेवावा यावरच भारताचे रिक मध्ये सामील होणे अवलंबून असेल. शेवटी राजकारणात काहीही घडवू शकते.

२) जागतिक राजकारणाच्या संदर्भात भारत आजपर्यंत कोणत्याही गटात सामील न राहता भारताचे धोरण तटस्थतेचे राहिले आहे. परंतु या त्रिपक्षीय संघटनेत सामील झाल्यास भारताचा हा तटस्थपणा अडचणीत येऊ शकतो.

३) भारत इजराइल संबंधावर याचा परिणाम होण्याची दाट शक्यता आहे.

एकंदरीत रीकचे पुनरुज्जीवन अमेरिकेच्या जागतीक प्रभावाला एक समर्थ पयांव ठरून एक जागतिक समांतर सत्तासंरचना उभी राहू शकते. परंतु त्यासाठी चीन भारत व रशिया यांच्यात परस्पर विश्वासाचे वातावरण निर्माण होणे आवश्यक आहे.



बांगलादेशच्या माजी पंतप्रधान शेख हसीना वाजेद यांनी ५ ऑगस्ट २०२४ रोजी बांगलादेश मधून पलायन केले आणि त्या भारताच्या आश्रयाला आल्या. त्यानंतर नोबेल पारितोषिक विजेते आणि अर्थतज्ज्ञ मोहंमद युनूस यांच्या नेतृत्वाखालील अंतरीम सरकार बांगलादेशमध्ये सत्तेवर आले.

हे सरकार सत्तेवर आल्यापासून, बांगलादेशमध्ये अनेक घडामोडी घडल्या आहेत. कायदा आणि सुव्यवस्था परिस्थिती पूर्णपणे कोलमडली आहे. अवामी लीग या बांगलादेश मधील सर्वात मोठ्या राजकीय पक्षावर बंदी घालण्यात आली आहे. अवामी लीगच्या कार्यकर्त्यांना जेलमध्ये टाकण्यात येत आहे.

शेख हसीना आणि त्यांच्या कुटुंबाला बंदनान करण्यात येत आहे. बांगलादेशचे पितामह शेख मुजिबुर रेहमान यांच्या घरावर हल्ला करून त्याची मोठ्या प्रमाणात नासधूस करण्यात आली. शेख मुजिबुर रेहमान यांचे पुतळे पाडण्यात आले. बांगलादेशच्या चलनी नोटांवर बंगबंधू शेख मुजिबुर रेहमान यांचे छायाचित्र आहे,ते काढून टाकण्याच्या कारवाया सुरू आहेत.

एकंदरीत बांगलादेशमध्ये सध्या जनतेला अपेक्षित असे काहीच घडताना दिसत नाहीये.

शेख हसीना यांनी पलायन केल्यानंतर,त्यांच्या जागी आलेल्या मोहंमद युनूस यांच्याकडून जनतेच्या मोठ्या अपेक्षा होत्या, परंतु त्यांनी जनतेची घोर निराशा केली आहे. बांगलादेश मधील प्रमुख विरोधी पक्ष असलेल्या बांगलादेश नॅशनॅलिस्ट पार्टीने लवकरात लवकर निवडणुका घेण्याची मागणी केली आहे, परंतु मोहंमद युनूस यांनी त्याबाबतीत ठोस असा निर्णय घेतलेला नाही.

बांगलादेश स्वातंत्र्य संग्रामात पाकिस्तानी लष्कराला मदत करणाऱ्या कट्टरपंथी जमाते इस्लामी या पक्षावर शेख हसीना यांनी, त्या पंतप्रधान असताना बंदी घातली होती परंतु मोहंमद युनूस यांच्या नेतृत्वाखालील अंतरीम सरकारने जमाते इस्लामी पक्षाशील बंदी उठवली आहे.नुकतीच ढाका येथे जमाते इस्लामी पक्षाची सभा झाली. त्या सभेला पक्षाच्या पाठराख्यांनी मोठ्या प्रमाणात गर्दी केली होती.



शेख हसीना पुनरागमन करणार?



अभय गोखले

पूर्वार्ध

सुप्रसिद्ध पत्रकार आणि लेखक मानस घोष यांनी मुजिबज ब्लॅंडर्स : द पॉवर अँड द प्लॉट बिहाईंड हिज किलिंग या त्यांच्या पुस्तकाच्या प्रकाशन समारंभात बोलताना असे सांगितले की शेख हसीना आणि त्यांचा पक्ष अवामी लीग हे बांगलादेशात पुन्हा सत्तेवर येऊ शकतात, फक्त त्यांनी आपली कार्यपद्धती बदलली पाहिजे. अवामी लीग हा पक्ष संपवला जाऊ शकत नाही,कारण त्याची पाळेमुळे बांगलादेश मध्ये खोलवर रुजलेली आहेत.

घोष म्हणाले की शेख हसीना आणि त्यांच्या पक्षाने यापूर्वी यापेक्षा जास्त संकटांचा सामना केला आहे. त्यामुळे त्या पुनरागमन करतील याबाबत शंका नाही.

(उर्वरीत भाग उद्याच्या अंकात)

■ ■ ■

नागपंचमीच्या निमित्ताने व्हावे वृक्षारोपण

श्रावण महिना आला की आगळे-वेगळे वातावरण निर्माण होते व सणांना सुरुवात होवून सर्वत्र उत्साह दिसून येतो. श्रावण महिन्यात नागपंचमीला अत्यंत महत्त्व दिले जाते. नागपंचमीच्या दिवशी घरोघरी नागाच्या प्रतिमेची पूजाअर्चना केली जाते.

नागपंचमीचा उल्लेख आपल्याला अनेक पुराणांमध्ये सुध्दा पहायला मिळतो.

नागपंचमीचे महत्त्व भगवान श्रीकृष्णांशी सुध्दा निगडित आहे.

दर १२ वर्षांनी नागपंचमीच्या दिवशी देशभरातील नाथ संप्रदायाचे लोक गंगा- गौतमी (अहिल्या - गौतमी) संगमावर स्नान करतात. या दिवशी शेतकरी शेतात नांगर, वखर, कोणतेही खोदकाम करीत नाही. घरकामात अवजारांचा वापर केला जात नाही. भाव्या चिरायच्या नाही, तव्याचा वापर नाही, कांडन नाही, कापन नाही, असे काही नियम आजही पाळले जातात.

नागपंचमीच्या दिवशी श्रद्धाळू नागदेवतेच्या फोटोंची किंवा मुर्तीची पुजाअर्चना करून दूध-लाह्यांचा व शिंयाचा प्रसाद करून नैवेद्य दाखवतात आणि शेतीचे व आपले संरक्षण करण्यासाठी सर्वच प्रार्थना करतात. श्रावण महिन्यातील सोमवार हा उपवास बहुतेक सर्वच जण करतात व मोठ्या भक्तिभावाने शंकराची, शंकराच्या पिंडेची व नागाची

पुजाअर्चना करतात.

नागपंचमी हा श्रावण महिन्यातील पहिला सण असल्याने सर्वत्र आनंदी वातावरण दिसून येते. आज वन्य जीव संरक्षण कायद्यामुळे अनेक प्राण्यांना जीवनदान मिळाले आहे. संपूर्ण प्राणीमात्रांची जोपासना करण्याचे दायित्व आपणसर्वांवर आहे.

श्रावण महिन्याचे व नागपंचमीचे औचित्य साधून मोठ्या प्रमाणात वृक्षलागवड व्हायला पाहिजे. यामुळे निसर्ग प्रफुल्लित राहील व वन्यप्राण्यांना जंगलात रहाण्याचा आनंद मिळेल.आज पृथ्वीला वाचवायचे असेल तर प्रत्येक सणांना मोठ्या प्रमाणात वृक्षारोपण करणे अत्यंत गरजेचे आहे सर्वांसाठीच वृक्ष अनिवार्य आहे. पृथ्वी संरक्षित राहिली तर संपूर्ण जीवसृष्टी सुरक्षित राहील अन्यथा विनाश अटळ आहे.

याकरीता येणाऱ्या विनाशापासुन वाचण्यासाठी झाडे लावा जीव सृष्टी वाचवा हा मूलमंत्र सर्वांनीच अंगिकारला पाहिजे. नागव्दार स्वामी की जय! जय नाग देवता !हर हर महादेव !

-----**■ रमेश कृष्णराव लांजेवार स्वतंत्र पत्रकार, नागपूर. ९९२१६९०७७९**
■ ■ ■

गोमातेची सेवा म्हणजे ईश्वरसेवा...
भारतीय संस्कृतीत गायीचे धार्मिक, सांस्कृतिक आणि आध्यात्मिक महत्त्व असा, गार्डला गोमाता म्हणून पुजले जाते. देवी-देवतांचा वास गायीत असतो, असे मानले जाते. गोपाष्टमी, दीपावलीतील गोवर्धन पूजा अशा विविध सणांमध्ये गार्दीची पूजा केली जाते.

तसेच, आर्थिक आणि पर्वावरणीय दृष्टिकोनातूनही गायीचे अत्यंत महत्त्व आहे. पारंपरिक कृषी व्यवस्था गायीवर आधारित आहे. गायीचे शेण आणि गोमूत्र सेंद्रिय शेतीसाठी उपयुक्त असून, ते पर्यावरणपूरक मानले जाते.

असे असून देखील, आज सर्वत्र गोहत्येचे प्रमाण सतत वाढत आहे. दररोज कुठे न कुठे गोवंश चोरी वा गोहत्या होत असल्याच्या बातम्या वाचनात

वाचक लिहितात

येतात.महाराष्ट्रात २०१५ पासून गोहत्या प्रतिबंधक कायदा अस्तित्वात आहे. मात्र, अशाच, आपुन्या यंत्रणा आणि स्थानिक राजकीय दबाव यामुळे कायद्याची प्रभावी अंमलबजावणी होताना दिसत नाही.

तेव्हा गोहत्या प्रतिबंधक कायद्यांची कडक अंमलबजावणी करून दोषींना कठोर शिक्षा देणे जितके आवश्यक आहे, तितकेच गोसेवा म्हणजेच देशसेवा आणि ईश्वरसेवा हे पुन्हा

एकदा जनमानसात विंबवणेही तितकेच महत्त्वाचे आहे. यासाठी शाळा, मंदिरे आणि गावांमध्ये मेळावे आणि कार्यशाळांचे आयोजन करून त्याद्वारे गोसेवेचे आध्यात्मिक आणि वैज्ञानिक महत्त्व जनतेला पटवून देणे ही काळाची गरज आहे.

■ डॉ. सौ. स्वाती देशमुख नागपूर.

नागपंचमीचा इतिहास

भारतीय संस्कृती ही सर्व प्राणीमात्रात ईश्वर बघणारी संस्कृती आहे. नागपंचमी हा सण, सणांचा राजा असलेल्या श्रावण मासातील पहिला सण.श्रावण शुद्ध पंचमी या दिवशी नागपंचमीचा सण साजरा केला जातो.यापैकी नागपंचमी २९ जुलैला आहे. या दिवशी नागदेवतेची पूजा करणे, म्हणजे सगुण रुपातील शिवाची पूजा करणे होय. पंचमीचा इतिहास बघता कालिया नागाचा पराभव करून यमुना नदीच्या पात्रातून भगवान श्रीकृष्ण सुरक्षित वर आले तो दिवस श्रावण शुद्ध पंचमीचा होय. सागर मंथनाच्या वेळी भगवान शिव जेव्हा हलाहल विष प्यायले तेव्हा शिवाला सहाय्य करण्यासाठी नऊ नाग आले. त्यांनी हलाहलाचा अंश प्राशन केला. त्यामुळे शिव नागांवर प्रसन्न झाले. नागांनी समस्त सृष्टीचे रक्षण करण्यासाठी दिलेल्या योगदानासाठी 'मनुष्याने नेहमी नागां प्रति कृतज्ञता म्हणून तो नागपंचमी पूजा करेल' असा आशीर्वाद नागांना दिला आणि तेव्हापासून हे नऊ नाग मनुष्याला पूजनीय झाले.

'अन्नत वासुकि शेष पद्मनाभ च कम्बलम्'
शंखपालं धृतराष्ट्रं च तक्षकं कालियं तथा ।।
अशी या नागांची नावे आहेत.हा श्लोक म्हणून आपण एका पाटावर चंदनाने नाग काढून त्याची मनोभावे पूजा करून नागदेवतेला प्रार्थना करूया.

■ रमा देशमुख, नागपूर.



रोबोटने पहिल्यांदा बॅटरी कशी बदलली?

चीनमधील UBTECH रोबोटिक्स या कंपनीने जगातील पहिला मानवासारखा रोबोट तयार केला आहे जो स्वतःची बॅटरी बदलू शकतो. या क्षमतेमुळे, हा रोबोट कोणत्याही मानवी मदतीशिवाय आठवड्यातून २४ तास सतत काम करू शकेल.

'वॉकर एस२' नावाचा हा अनोखा रोबोट ५ फूट ३ इंच उंच आणि सुमारे ४३ किलो वजनाचा आहे. त्यात २० सांघे आहेत जे त्याला अतिशय लवचिकपणे हालचाल करण्यास मदत करतात. तो वाय-फाय आणि ब्लूटूथशी देखील कनेक्ट होऊ शकतो.

बॅटरी रिप्लेसमेंट फीचर कसे काम करते ?

वॉकर एस२ मध्ये ४८-कोल्ट लिथियम बॅटरी आहे जी 'इयुअल-बॅटरी सिस्टम'वर काम करते. यामुळे रोबोटला एकाच चार्ज केल्यानंतर दोन तास चालण्याची किंवा चार तास उभे राहण्याची शक्ती मिळते.

बॅटरी पूर्णपणे चार्ज होण्यासाठी सुमारे ९० मिनिटे लागतात. जेव्हा एक बॅटरी संपते तेव्हा रोबोट आपोआप ती काढून टाकतो आणि दुसरी चार्ज केलेली बॅटरी वापरतो. UBTECH रोबोटिक्सची स्थापना मार्च २०१२ मध्ये झाली.

आपले आरोग्य तंदुरुस्त राहावे यासाठी आपण आपल्या आहारात अनेक आरोग्यदायी पदार्थांचे सेवन करत असतो. तसेच अनेकजण डााट देखील करतो. तसेच चांगल्या आरोग्यासाठी बीटाचे सेवन तुमच्यासाठी फायदेशीर ठरू शकते. आपल्यापैकी अनेकजण बीटाचे सेवन करणे टाळतात. तर काहीजण सॅलडमध्ये बीट मिक्स करून त्याचे सेवन करतात. त्यात मॅंगनीज, पोटॅशियम, लोह, फोलेट, विटॅमिन बी ६, सी आणि ए सारखे आवश्यक पोषक घटक असतात.

बीटमध्ये असलेले अँटीऑक्सिडंट्स आणि जीवनसत्त्वे त्वचेचे सूर्यच्या किरणांपासून संरक्षण करतात आणि त्वचेच्या सर्व समस्यांपासून मुक्त होण्यास मदत करतात. त्यात असलेले विटॅमिन सी कोलेजन तयार करण्यास मदत करते, जे त्वचा घट्ट आणि मऊ ठेवते.

शरीरात हिमोग्लोबिनची कमतरता असेल तर बीट हा एक सोपा आणि प्रभावी उपाय आहे. त्यात मुबलक प्रमाणात लोह असते, जे रक्त वाढवण्यास मदत करते. बीटमध्ये विटॅमिन सी भरपूर प्रमाणात असते, जे शरीराची रोगांशी लढण्याची प्रतिकारशक्ती वाढवते. यामध्ये असलेले नायट्रेट्स मॅंदूमध्ये रक्त प्रवाह वाढवतात, ज्यामुळे मेंदू तीक्ष्ण होतो. तसेच, बेटेन नावाचा

श्रावण महिना हा हिंदू पंचांगानुसार आणि भारतीय सौर दिनदर्शिकेनुसार वर्षातला पाचवा महिना आहे. या महिन्याच्या पौर्णिमेला चंद्र श्रवण नक्षत्रात असतो, त्यावरून या महिन्याला श्रावण असे नाव मिळाले आहे.

भारतीय राष्ट्रीय दिनदर्शिकेतला श्रावण महिना हा जुलैच्या उत्तरार्धात पौर्णिमेपासून सुरू होतो आणि ऑगस्टच्या तिसऱ्या आठवड्यात पुढील पौर्णिमेच्या दिवशी संपतो. तमिळ कॅलेंडरमध्ये तो ह्यअवनीह्म म्हणून ओळखला जातो आणि तो सौर वर्षाचा पाचवा महिना असतो. चंद्र धार्मिक कॅलेंडरमध्ये श्रावण हा अमावस्येपासून सुरू होतो आणि तो वर्षाचा पाचवा महिना असतो. श्रावोन हा सौर बंगाली कॅलेंडरचा चौथा महिना आहे, तसेच नेपाळी कॅलेंडरचा चौथा महिना असतो. श्रावण हा वर्षा ऋतुचा (पावसाळ्याचा) दुसरा महिना असतो.

साधारणतः ८ किंवा ११ आणि क्वचित १९ वर्षांनी अधिक श्रावेतो. त्या महिन्यात येणाऱ्या शुक्ल किंवा वद्य या दोन्ही एकादश्यांना कमला एकादशी हे नाव आहे. उत्तर हिंदुस्थानात या एकादश्यांना अनुक्रमे पद्मिनी आणि परम एकादशी म्हणतात. एकादश्या वगळल्या तर अधिक श्रावणात कोणतेही हिंदू सण किंवा व्रताचे दिवस येत नाहीत. ज्योवर्षी अधिक श्रावण असतो त्यावर्षी पाच महिन्यांचा चातुर्मास असतो. चातुमार्सात लग्ने होत नसल्याने ती अधिक श्रावणातही होत नाहीत. श्रावण महिन्याला सर्व सणांचा राजा म्हटले जाते. श्रावण महिन्यातील प्रत्येक वारी कोणत्या ना कोणत्या देवतेची पूजा वा व्रत करण्याची हिंदू आणि जैनधर्मीयांची परंपरा आहे.

या विशिष्ट महिन्यात केल्या जाणाऱ्या शंकराच्या उपासनेला हिंदू धर्मात विशेष महत्त्व आहे. संपूर्ण भारतीय उपखंडासाठी श्रावण महिना खूप महत्त्वाचा आहे कारण तो नैऋत्य मान्सूनच्या आगमनाशी जोडलेला आहे. श्रावण शुद्ध पंचमीच्या दिवशी नागांची

बीटचे सेवन आरोग्यासाठी फायदेशीर

घटक मूळ सुधारतो आणि नैराश्याला देखील प्रतिबंधित करतो.

बीटमध्ये भरपूर

फायबर असल्याने, ते पचनरंस्था सुधारते आणि पोट साफ करण्यास मदत करते. बीटमध्ये बेटानिन नावाचा घटक असतो, जो कर्करोगाशी लढण्यास मदत करतो.

संशोधनात असे आढळून आले आहे की त्याचा रस स्तन, पोट आणि आतड्यांमधील कर्करोगाच्या पेशींच्या वाढीस प्रतिबंध करू शकतो. यामध्ये असलेले अ‍ॅंटी-इंफ्लेमेटरी गुणधर्म लिवरला असलेली सुज कमी

बीटमध्ये असलेले पोषक घटक

विटॅमिन सी: 6%

पोटॅशियम: 8%

मॅंगनीज: 14%

फोलेट: 20%

फायबर: ३.4 ग्रॅम

काबोहॉयड्रेट्स: 6.7 ग्रॅम

प्रथिने: 1.7 ग्रॅम

करते आणि ते निरोगी ठेवतात. बीट गर्भवती महिलांसाठी खूप फायदेशीर आहे. ते केवळ अशक्तपणा रोखत नाही तर गर्भाशयातील बाळच्या विकासात देखील मदत करते. ते पाठीच्या कण्याशी संबंधित स्पायना बिफिंडा या आजाराला देखील प्रतिबंधित करते. बीटमध्ये असलेले नायट्रेट शरीरात नायट्रिक ऑक्साईड वायू तयार करते, ज्यामुळे रक्त प्रवाह योग्य राखते. यामुळे रक्तदाब नियंत्रित राहतो आणि हृदयरोगाचा धोका कमी होतो.

बीट मध्ये असलेले विटॅमिन ए दृष्टी सुधारण्यास मदत करते.बीटमध्ये फायबरचे प्रमाण जास्त आणि कॅलरीज कमी असतात, जे वजन कमी करण्यास मदत करते.

बीट कसे सेवन करावे ?

कच्चे बीट चिरून ते सॅलडमध्ये मिक्स करून सेवन करा. बीटाचा हलवा बनवून त्याचे सेवन करा. बीटापासून पराठा बनवून देखील तुम्ही खाऊ शकता.

बीटापासून शिकजो टिफिन्स ड्रिंक बनवून प्या. सकाळी रिकाम्या पोटी बीटचा रस प्या.

अक्षीकायन

प्रा. अशोक सारडा

मेहकर

(९४२९३९४३३९)

ढग फूटी

निसर्गा तू एवढा कसा झाला रे निष्ठूर कुठे बरसतो मुसळधार तर कुठे धोंडी धोंडीचे सुर..

निसर्गा तू बी आता झालाय कां राजकारणी ? पक्षपाताचे धोरण सोडून पक्ष सर्वांना समाधान..!

दयाधना पिता आहे तू आम्ही तुझी मुले चुकलं आमचं तरी एवढं कठोर बननं शोभत नाही तुले..

■ ■ ■



एसएसआय मंत्रा सर्जिकल रोबोटिक सिस्टिमचे यश

नागपूर, २८ जुलै : जागतिक पातळीवरील वैद्यकीय समन्वय आणि सर्जिकल नावीन्य यामध्ये एक लक्षणीय उंच भरारी घेत एसएस इनोवेशन्स इंटरनॅशनल आयएससीने स्ट्रासबर्ग, फ्रान्समध्ये वार्षिक कॉन्फरन्स ऑफ द सोसायटी ऑफ रोबोटिक सर्जरी (एसआरएस) मध्ये स्वदेशी विकसित केलेली एसएसआय मंत्रा सर्जिकल रोबोटिक सिस्टिम वापरून दोन गुंतागुंतीच्या इंटरकॉन्टिनेन्टल रोबोटिक टेलिस्जर्जीज यशस्वीपणे केल्या आहेत. प्रगत तंत्रज्ञानाचा उपयोग करून एसएसआयआय वेळ आणि अंतर यांचे अडथळे दूर करून, कोणत्याही भूप्रदेशातील रुग्णांना सर्जिकल देखभाल अधिक जास्त प्रमाणात उपलब्ध करवून देत आहे. यामुळे तज्ञ सर्जन दुरून देखील अतिशय अचूकपणे सर्जरी करू शकत आहेत. जागतिक पातळीवर आरोग्य देखभाल सेवा प्रदान करण्याच्या पद्धतींच्या भविष्याला एक नवा आकार यामुळे दिला जात आहे. पहिली प्रक्रिया, गॅस्टरिक बायपास आयआरसीएडी इंडियाचे अध्यक्ष आणि मोहक बॅरियाट्रिक्स अँड रोबोटिक्स, इंदोरचे संस्थापक डॉ मोहित भंडारी यांनी अवघ्या ४४ मिनिटांमध्ये केली. काहीही गुंतागुंत नहोता पार पडलेल्या या प्रक्रियेने येथेची अतुलनीय स्थिरता, अचूकता आणि विना –विलंब ऑपरेशन ही वैशिष्ट्ये अधोरेखित केली. दुसरी प्रक्रिया, रोबोटिक ऍस्ट्रियल सेप्टल डिफेक्ट क्लोजर एसएस इनोवेशन्स इंटरनॅशनल आयएससीचे संस्थापक, चेयरमन आणि सीईओ डॉ सुधीर श्रीवास्तव यांनी केली. लाइव्ह टेलिस्जर्जीचे संचालन जागतिक स्तरावर प्रख्यात रोबोटिक कार्डियाक सर्जन, इंटरनॅशनल सोसायटी फॉर मिनिमली इन्व्हेसिव्ह कार्डिओथोरोसिक सर्जरीचे प्रेसिडेंट आणि युनिव्हर्सिटी ऑफ शिकागो मेडिसिन येथील रोबोटिक आणि मिनिमली इन्व्हेसिव्ह कार्डियाक सर्जरीचे डायरेक्टर डॉ. हुसम एच. बाल्खी, एम. डी. यांनी केले.

एसएस इनोवेशन्स इंटरनॅशनल आयएससीचे संस्थापक, चेयरमन आणि सीईओ डॉ सुधीर श्रीवास्तव यांनी सांगितले, एसआरएस २०२५ कॉन्फरन्समधील या संधीबद्दल मी सोसायटी ऑफ रोबोटिक सर्जरीचे अध्यक्ष, विपुल पटेल, एम डी, एनएससीएस यांचे आणि जगातील पहिली आंतरखंडीय रोबोटिक कार्डियाक टेलिस्जर्जी ज्यांच्या समर्पित प्रयत्नांमुळे व नवोपक्रमांमुळे शक्य झाली अशा डॉ मोहित भंडारी, आयआरसीएडी इंडिया टीम व एसएस इनोवेशन्स टीमचे मी आभार मानतो. या ऐतिहासिक यशाने आमच्या एसएसआय मंत्रा ३ सर्जिकल रोबोटिक सिस्टिमच्या प्रगत क्षमता दर्शवल्या, इतकेच नव्हे तर, गुंतागुंतीच्या कार्डियाक समस्यांमध्ये आरोग्य देखभाल प्रदान करण्याचा क्रांतिकारी मार्ग खुला केला आहे. ज्या भागांमध्ये विशेष सर्जिकल कौशल्ये उपलब्ध नाहीत अशाठिकाणी हे खूप जास्त उपयुक्त ठरणार आहे.

एअरटेलच्या एनएक्सट्रा ने हरित ऊर्जा संसाधनांमध्ये वाढ केली

नागपूर, २८ जुलै : एअरटेलच्या एनएक्सट्रा आणि एम्पिन एनर्जी ट्रान्झिशन यांनी इंटर-स्टेट ट्रांसमिशन सिस्टिम (आयएसटीएस) शी जोडलेल्या प्रकल्पांमधून १२५.६५ मेगावॉट सौर-पवन संकरित ऊर्जेचा समावेश असलेल्या नवीन पॉवर-व्हीलिंग कराराच्या माध्यमातून आपली भागीदारी अधिक बळकट केली आहे. या करारामुळे दोन्ही कंपन्यांमधील एकूण अक्षय ऊर्जा भागीदारी २०० मेगावॅटच्या पुढे गेली आहे. ही भागीदारी एनएक्सट्रा च्या पायाभूत सुविधा कार्यक्षमतेत वाढ, अधिक सखोल डीकार्बोनायझेशन आणि ऑपरेशनल उत्कृष्टतेत प्रगती साधण्यास मदत करते तसेच शाश्वत डेटा सेंटर स्थलस्थान्मध्ये एनएक्सट्रा ला भारतातील आघाडीचे स्थान अधिक दृढ करण्यास सहाय्य करेल.

एअरटेलच्या एनएक्सट्रा चे मुख्य कार्यकारी अधिकारी आशिष अरोरा म्हणाले:शाश्वतता ही केवळ एक वचनबद्धता नाही ती आमची जबाबदारी आणि नेतृत्व करण्याची एक संकल्पना आहे. एम्पिन सोबतच्या भागीदारीद्वारे २०० मेगावॅटहून अधिक अक्षय ऊर्जेच्या माध्यमातून आमच्या डिजिटल पायाभूत सुविधांना बळकटी देत आम्ही उद्योगासाठी नव्या मानदंडांची स्थापना करत आहोत. ही कामगिरी, आयएसटीएस-समर्थितस्वच्छ ऊर्जेचा वापर करून आमच्या सुविधांना शाश्वतपणे वीजपुरवठा, विश्वासार्हतेत वाढ आणि प्रत्यक्ष हवामान परिणाम साध्य करण्यात आमच्या नेतृत्वाचे महत्त्व अधोरेखित करते. एनएक्सट्रा मध्ये आम्ही नवकल्पनांना चालना देण्यासाठी आणि कृतीस प्रेरणा देण्यासाठी कटिबद्ध आहोत आमचे ऑपरेशन्स भारताच्या डिजिटल प्राप्तीला पाठिंबा देतातच, पण भविष्यातील पिढ्यांसाठी पर्वागवणाचे संरक्षणदेखील सुनिश्चित करतात.

एम्पिन एनर्जी ट्रान्झिशन चे संस्थापक, व्यवस्थापकीय संचालक आणि सीईओ पिनार्की भट्टाचार्य म्हणाले:या भागीदारीद्वारे आम्ही हे दाखवून देत आहोत की, अखंड आतं-रात्र्य आणि राज्यांतर्गत अक्षय ऊर्जा उपायांचा मिलाफ व अखिल भारतीय उपस्थितीच्या आधारावर आम्ही कोणत्याही ग्राहकाला जवळपास १००% ऊर्जा संक्रमणाच्या प्रक्रियेत यशस्वीरित्या सहभागी करू शकतो. डेटा व वेगाने वाढणाऱ्या डेटा सेंटर क्षेत्रात आघाडीवर असलेली एनएक्सट्रा ही आमच्या शाश्वततेविषयक दृष्टीकोनाशी सुसंगत आहे आणि या सहकार्याच्या माध्यमातून डेटा सेंटरसं अधिक हरित बनवण्यात योगदान देत असल्याचा आम्हाला अभिमान आहे.

कोटक म्यूचुअल फंडने अर्निजंग ग्रोथचा फायदा घेण्यासाठी लॉन्च केला कोटक ॲक्टिव्ह मोमेन्टम फंड

नागपूर, २८ जुलै :कोटक मॅहिंद्रा असेंट मॅनेजमेंट कंपनी लिमिटेड (केएमएमसी / कोटक म्यूचुअल फंड) ने आज कोटक ॲक्टिव्ह मोमेन्टम फंड लॉन्च केल्याचे जाहीर केले. ही मोमेन्टम थीमचे पालन करणारी एक ओपन-एंडेड इक्विटी स्कीम आहे. हा फंड कंपनीच्या इन-हाऊस विकसित मॉडेलच्या आधारे असे शेअर्स शोधून काढतो, ज्यांच्यात अर्निजंग मोमेन्टम असेल म्हणजे ज्यांच्या उत्पन्नात वाढ होत असेल. ही योजना सार्वजनिक गुंतवणुकीसाठी २९ जुलै २०२५ पासून ते १२ ऑगस्ट २०२५ पर्यंत खुली असेल. मोमेन्टम गुंतवणुकीत वाढत्या किंमतीच्या शेअर्सची किंमत अशीच वाढत राहील असे अनुमान करून ते स्टॉक विकत घेतले जातात. परंतु, मोमेन्टम फंडमध्ये किमतीपर्यंत मर्यादित नाही. अर्निजंग मोमेन्टम अशा स्टॉक्सवर लक्ष केंद्रित करते, ज्यांच्यात उत्पन्नात सुधारणा होत असेल आणि ज्यांच्या बाबतीतील विश्लेषकांचे मत सकारात्मक असेल. कोटक ॲक्टिव्ह मोमेन्टम फंड अशा कंपन्यांना लक्ष्य बनवतो, ज्यांचे प्रती शेअर उत्पन्न (ईपीएस) वाढत असेल, मग

रॉयल स्टॅंग बूमबॉक्स ओरिजिनल्सने सादर केला दुसरा गीत सजना मेरा...

मुंबई, २८ जुलै : रॉयल स्टॅंग बूमबॉक्स युनिव्हर्सल म्युझिक ग्रुपच्या सहकार्याने पुन्हा एकदा नव्या अंदाजात प्रेक्षकांसमोर आले आहे. मेलडी आणि हिप-हॉपचा अनोखा संगम सादर करणाऱ्या रॉयल स्टॅंग बूमबॉक्स ओरिजिनल्सच्या माध्यमातून ब्रँडने आपला नवीन म्युझिक लाईनअप सादर केला आहे. ‘पहले जैसी बात नहीं’, ‘हूडी’, ‘मोहब्बत’ आणि ‘इम्तिहान’ यांसारख्या हिट गाण्यांनंतर आता या सिझनमधीलदुसरे ओरिजिनल ट्रॅक ‘सजना मेरा’ लॉंच करण्यात आले आहे. नीती मोहन, पंथर आणि रावेटर यांचा जबरदस्त कॉलॅब्रेशन असलेले हे गाणे मेलोडी आणि हिप-हॉपचा हटक अनुभव देणारे ठरत आहे. गेल्या तीन वर्षांत देशभरातील आयाम थेट कार्यक्रमोद्वारे ऊर्जा आणि उत्साहाने जोडणाऱ्या रॉयल स्टॅंग बूमबॉक्सने आता बूमबॉक्स ओरिजिनल्सच्या दुसऱ्या सिझनह पुनरागमन केले आहे. हे गाण्यांचे सिरिज केवळ स्टॅंग नसून ब्रँडच्या लिव्हिंग इट लाज्ज या स्पिरिटचे सादरीकरण आहे. संगीताच्या जगात नव्या शैली, नव्या आवाज आणि विविध संस्कृती यांचा संगम घडवत रॉयल स्टॅंग बूमबॉक्स भारतीय संगीतविशाला एक वेगळी आयाम देत आहे आणि द ओरिजिनल साउंड ऑफ जनरेशन लाज्ज तयार करत आहे.

या गाण्याबद्दल बोलताना नीती मोहन म्हणाली, सजना मेरा हे गाणं भावना आणि ॲक्टिव्हूडचा सुंदर संगम आहे, ते रंगीबेरंगी, मनापासून आलेले आणि विनयास्त थिराईने भरलेलं आहे. पंथर आणि रावेटरसोबत काम

लॉयड्स मेटल्स –येथील कामगार आहेत खरे कंपनीचे मालक : वेंकटेशन यांचे मत

नागपूर, २८ जुलै :खाणकाम आणि उत्पादन क्षेत्रातील एक आघाडीची कंपनी म्हणून ओळखल्या जाणाऱ्या लॉयड्स मेटल्स अँड एनर्जी हा नेहमीच ग्राहकांच्या पसंतीस उतरली आहे. ही कंपनी लोह खनिज उत्पादनापासून डीआरआय मॅन्युफॅक्चरिंगच्या व्यवसायात आहे. लॉयड्स मेटल्स आपल्या कर्मचाऱ्यांना ‘सर्वात मोठी संपत्ती’ मानते, आणि त्यांच्या कामाला महत्त्व देते. कंपनी कर्मचाऱ्यांच्या विकासासाठी आणि कल्याणासाठी विविध उपक्रम राबवते, ज्यामुळे एक सकारात्मक आणि उत्साही कामाचे वातावरण तयार होते अशी प्रतिक्रिया लॉयड्स मेटल्सचे ग्रुप सीएचआरओ वेंकटेशन आर म्हणाले. आमचा असा विश्वास आहे की मालकी हक्क सामायिक केला पाहिजे, विशेषतः ज्यांनी आमच्या मुख्य उद्योगात वर्षानुवर्षे प्रामाणिकपणे काम केले आहे. ते देखील आमच्या कंपनीचे मालकच आहेत असे मला वाटते अशी प्रतिक्रिया देखील सीएचआरओ वेंकटेशन आर यांनी व्यक्त केली. एम्प्लॉयी स्टॉक ओनरशिप प्लॅन (इएसओपी) ही एक कर्मचाऱ्यांच्या लाभाकरिता असलेली योजना आहे जी कामगारांना स्टॉकच्या शेअर्सच्या रूपात कंपनीमध्ये मालकी स्वारस्य देते. आजपर्यंत, २७०० हून अधिक कर्मचाऱ्यांना इएसओपी योजनेचा फायदा झाला आहे. यामध्ये १७०० हून अधिक अधिकारींवर तर १००० हून अधिक कामगारांचा समावेश आहे. इएसओपी फक्त ४ रुपये प्रति शेअर या किमतीत दिले जातात, त्यामुळे कर्मचाऱ्यांना याचा मोठा फायदा होतो. या योजनेच्या स्थापनेपासून, कंपनीने आपल्या कर्मचाऱ्यांना एकूण १.४३ कोटीहून अधिक शेअर्स दिले आहेत.

बास्केटच्या रूपात समोर येतो, ज्याचे नियमितपणे पुनरावलोकन करून त्यास पुनर्संतुलित करण्यात येते. कोटक ॲक्टिव्ह मोमेन्टम फंडचे फंड मॅनेजर रोहित मंडिलवर आधारित आहे, जो अर्निजंग आणि विक्रीतील वृद्धी तसेच विश्लेषकांच्या रेटिंग्जच्या आधारे मोमेन्टमचे मूल्यांकन करतो. कोटक मॅहिंद्रा असेंट मॅनेजमेंट कंपनी लिमिटेडचे मॅनिजिंग डायरेक्टर निलेश शाह म्हणाले, बाजार नेहमी अर्निजंगच्या अधीन असतात. इतिहास साक्ष देतो की, तेजीत आणि मंदीत अर्निजंग किमतींपेक्षा चांगली कामगिरी करतात. हाच आमच्या फंडचा पाया आहे. कोटक म्यूचुअल फंडमध्ये आम्ही एक असे मॉडेल तयार केले आहे, जे केवळ किमतीच्या ट्रेंडचा नाही, तर त्याही पुढचा विचार करते.

या फंडचा पोर्टफोलियो मार्केट कॅपच्या आधारे टॉप २५० शेअर्समधून निवडण्यात आला आहे. कठोर मानके लावून कमजोर शेअर्स त्यातून बाहेर काढण्यात आले आहेत. याचा परिणाम ४०-५० उच्च गुणवत्तेच्या शेअर्सच्या एका डायव्हर्सिफाईड



करण ही एक नवलाईची आणि रोमांचक अनुभूती होती. रॉयल स्टॅंग बूमबॉक्समुळे आम्हाला आमच्या संगीतशैली मोकळेपणाने एकत्र आणता आल्या आणि एक आधुनिक प्रेमकहानी संतीताऱ्या माध्यमातून मांडता आली, अशी सर्जनशील मोकळीक खरंच

अधिकारिफ धाडसी, प्रयोगशील संगीताकडे आकर्षित होत आहे. जसे हिप-हॉप ही शैली आजच्या पिढीची ओळख बनत चालली आहे, तसंच बॉलिवूडच्या सुरेल संगीतातही त्यांची सांस्कृतिक मुळे खोलवर रुजलेली आहेत. रॉयल स्टॅंग बूमबॉक्स या दोन्ही संगीतविश्वामध्ये सेतू निर्माण करतं, बॉलिवूडच्या कालातीत मोहकतेचा आणि हिप-हॉपच्या जोशपूर्ण उर्जेचा संगम घडवत तरुणांच्या कल्पनाशक्तीला नवे उड्डाण देत आहे. या फ्युजनमधील दुसरं गाणं सजना मेरा आता यूट्यूब, सोशल मीडियावर आणि सर्व प्रमुख ऑडिओ प्लॅटफॉर्मवर उपलब्ध आहे.

लॉयड्समधील कर्मचाऱ्यांना उत्तमोत्तम करिअर घडविण्याची संधी मिळते. येथील कर्मचाऱ्यांना व्यावहारिक कौशल्य, तांत्रिक प्रशिक्षण,नेतृत्व विकास आणि कार्यकारी प्रशिक्षणाचा लाभ घेता येतो. लॉयड्समधील कर्मचाऱ्यांना केवळ व्यवसायातच नव्हे तर वैयक्तिक पातळीवरही विकासाची संधी उपलब्ध करून दिली जाते. स्थानिक नागरिकांना तसेच महिलांवरणाला या ठिकाणी नोकरीच्या अनेक संधी उपलब्ध करून देत एचइएमएम (हेवी अर्थ मॅन्जिंग मशिनरी) चालविण्यासारख्या भूमिकांमध्ये महिला सक्षमीकरणावर विशेष भर दिला जात आहे.

हे प्रयत्न केवळ स्थानिक अर्थव्यवस्था मजबूत करता नाहीत तर बरोजगारी असलेल्या प्रदेशांमध्ये नोकरीची संधी मिळविण्याचा स्वप्न पूर्ण करताय. जर तुम्हाला नोकरीपेक्षा मोठ्या गोष्टीचा भाग व्हायचे असेल,जर तुम्हाला खरा प्रभाव निर्माण करायचा असेल, मालकी हवी असेल आणि योग्य मूल्यांसह वाढीची मानसिकता असेल, तर लॉयड्स मेटल हे तुमच्यासाठी एक उत्तम व्यासपीठ ठरणार आहे, असेही वेंकटेशन यांनी स्पष्ट केले.

लॉयड्स मेटल केवळ सध्याच्या ऑपरेशनल गरजांसाठी त्यांचे कर्मचारी तयार करत नाही ; ते भारतीय उत्पादन क्षेत्रात नेतृत्व करणारे अभियंते, तंत्रज्ञ आणि सक्षम अशा युवद्ध्या पिढीला तयार करतात. भारतीय खाणकाम आणि उत्पादनाचे भविष्य बनण्याचे स्वप्न पाहणाऱ्या प्रत्येकासाठी, लॉयड्स मेटल्स नक्कीच खास ठरतेय. येणाऱ्या प्रत्येक नवीन वर्षात भारताची औद्योगिक स्थिती आणखी उंचावण्याचा प्रयत्न यामाध्यमातून केला जात आहे.

भारतात आजपासून सॅमसंग गॅलॅक्सी झेड फोल्ड७, झेड फ्लिप७, झेड फ्लिप७ एफई, वॉच८, वॉच८ क्लासिकच्या विक्रीला सुरुवात

मुंबई, २८ जुलै : सॅमसंग या भारतातील सर्वात मोठ्या ग्राहक इलेक्ट्रॉनिक्स ब्रँडने आज भारतातील ग्राहकांसाठी त्यांचे सातव्या पिढीमधील फोल्डेबल स्मार्टफोन्स – गॅलॅक्सी झेड फोल्ड७, गॅलॅक्सी झेड फ्लिप७, गॅलॅक्सी झेड फ्लिप७ एफई, तसेच गॅलॅक्सी वॉच८ सिरिजच्या विक्रीच्या शुभारंभाची घोषणा केली. आजपासून गॅलॅक्सी झेड फोल्ड७, गॅलॅक्सी झेड फ्लिप७, झेड फ्लिप७ एफई आणि गॅलॅक्सी वॉच८ सिरिज तुमच्या जवळच्या रिटेल आऊटलेट्समध्ये उपलब्ध असतील. ग्राहक सॅमसंग, कॉम्, अॅमेझॉन आणि फ्लिपकार्टवर देखील डिवाईसेस खरेदी करू शकतात.

गॅलॅक्सी झेड फोल्ड७, गॅलॅक्सी झेड फ्लिप७ आणि ,गॅलॅक्सी झेड फ्लिप७ एफई या स्मार्टफोन्सना मोठे यश मिळाले आहे, जेथे स्मार्टफोन्सनी विक्रमी प्री-ऑर्डर्सची नोंद केली आहे. यामधून ब्रँडच्या फोल्डेबल स्मार्टफोन्सच्या सातव्या पिढीसाठी ग्राहकांकडून मोठी मागणी व उत्साह दिसून येतो. गॅलॅक्सी झेड फोल्ड७, गॅलॅक्सी झेड फ्लिप७ आणि गॅलॅक्सी झेड फ्लिप७ एफई या स्मार्टफोन्सनी पहिल्या ४८ तासांमध्ये २१०,००० प्री-ऑर्डर्स संपादित करत मागील विक्रम मोडून काढला आणि जवळपास या वर्षाच्या सुरुवातीला गॅलॅक्सी एस२५ सिरिजीने संपादित केलेल्या प्री-ऑर्डर्सचा टप्पा गाठला.

वर्षानुवर्ष उल्लेखनीय अभियांत्रिकी आणि प्रगत इंटेलिजन्ससह शुधार्तित करण्यात आलेले गॅलॅक्सी झेड फोल्ड७ आणि झेड फ्लिप७ स्मार्टफोन नाविन्यतेमधील भावी झेप आहेत. गॅलॅक्सी झेड फोल्ड७ आणि झेड फ्लिप७ सॅमसंगचे आतापर्यंतचे सर्वात सडपातळ, वजनाने हलके आणि सर्वात प्रगत झेड सिरिज डिवाईसेस आहेत. अत्याधुनिक कार्यक्षमता आणि विनासायासपणे एकीकृत गॅलॅक्सी एआयसह हे स्मार्टफोन्स सर्वोत्तम, अनुकूल सोबती आहेत, जेरिअल टाइममध्ये वापरकर्त्यांच्या गरजांना ओळखतात आणि प्रतिसाद देतात. मोठा व स्थिर डिस्प्ले, प्रो-ग्रेड कॅमेरे आणि सॅमझॅशी संबंधित इंटेलिजन्सच्या माध्यमातून गॅलॅक्सी झेड फोल्ड७ आणि झेड फ्लिप७ उत्पादनात, सर्जनशीलता व कनेक्शनसह अद्वितीय अनुभव देतात. वापरकर्ते फ्लेक्स मोडमध्ये कॅमेरा देखील शेअर करू शकतात आणि जेमिनीसोबत हँड्स-फ्री संवाद साधू शकतात. गॅलॅक्सी झेड फ्लिप७ चा फ्लेक्सकॅम सहजपणे परिपूर्ण सेल्फी कॅप्चर करतो. फ्लेक्सविडोवरील रिअल-टाइम फिल्टर्स त्वरित वापरकर्त्यांच्या फ्लेक्सकॅम सेल्फीजमध्ये बदल करू शकतात, ज्यामुळे ते अधिक एडिटिंग न करता फोटो पोस्ट किंवा शेअर करू शकतात. पाळीव प्राण्यांसाठी पोर्ट्रेट स्टुडिओ सारख्या धमाल नवीन वैशिष्ट्यांसह वापरकर्ते कोणताही कॅप्चर किंवा डाऊनलोड केलेला पाळीव प्राण्याचा फोटो कलाकृतीमध्ये बदलू शकतात. ते कलात्मक क्लिप्ससारख्या शैली, २डी कार्टून, प्रिअरआय लेस फोटो किंवा व्यावसायिक दर्जाच्या पोर्ट्रेट्समधून निवड करू शकतात आणि फक्त एका टॅपमध्ये फ्रेममध्ये लावण्यासारखी कलाकृती तयार करू शकतात.

मला वाटतं की आजची पिढी, अगदी माझ्या मुलांनी देखील खऱ्या भारताचा अनुभव घ्यावा

मुंबई, २८ जुलै : झी टीव्हीचा नवीन रिअॅलिटी शो छोरियाँ चली गांव हा फक्त मनोरंजनासाठी नसून तो प्रेक्षकांना ग्रामीण भारताच्या मूळ गाव्याशी पुन्हा एकदा जोडण्याचे निमित्त देतो. वाहिनीची संस्कृती आणि भावना यांना समर्पित नॉन-फिक्शन फॉरमॅट तयार करण्याची परंपरा कायम राखत या शोमध्ये ११ शहरी, यशस्वी महिलांना सुमारे ६० दिवस एका पारंपारिक भारतीय गावात राहावे लागणार आहे जिथे मोबाईल, सुखसोयी आणि आधुनिक तंत्रज्ञान उपलब्ध नसणार आहे. त्या गावातल्या दैनंदिन कामांमध्ये भाग घेतील, शेतीवर करतील आणि स्थानिक परंपरांना आत्मसात करतील. या प्रवासातून केवळ स्पर्धकच नव्हे, तर प्रेक्षकही जीवनशैली, भावनिक वाढ आणि सांस्कृतिक मुळांशी असलेली नाळ पुन्हा एकदा जोडण्याचा अनुभव घेतील.

सूत्रसंचालक रणविजय सिंघासाठी हा शो अतिशय वैयक्तिक आणि भावनिक आहे. गावातले आयुष्य खरेखुरे अनुभवायला मिळाले अशा एका पिढीत जन्मलेला रणविजय दर उन्हाळ्याच्या सुट्ट्यांमध्ये पंजाबमधल्या आपल्या आजोळच्या घरी जायचा. हातपंपावरून पाणी काढणे, गोठ्यातून दूधाचे कॅन घेऊन येणे, शेतात उघड्या पायांनी धावणे या गोष्टींनी त्याचे बालपण घडवले. मेहनत, नम्रता आणि कुटुंबातील आपुलकी त्याने याच अनुभवांतून शिकली. रणविजयला वाटते की आजच्या शहरी जगात लहान मुलांना गावाकडचं साधे आणि मूल्याधारित असे आयुष्य अनुभवायला मिळतच नाही. एक वडील म्हणून त्याला आशा आहे की छोरियाँ चली गांव हा शो त्याच्या मुलांसाठी आणि आजच्या तरुण पिढीसाठी खऱ्या भारताचे सौंदर्य दाखवणारी एक खिडकी ठरेल.

रणविजय म्हणाला, लहानपणीच्या माझ्या सगळ्यात प्रिय आठवणी गावाच्या आहेत. प्रत्येक सुट्टीत मी माझ्या आजोबांबाकडे जायचो आणि त्या दिवसांची वेगळीच मजा होती. कोंबड्यांच्या आरवण्यात उजोणे, शेतात उघड्या पायांनी धावणे, हातपंपावरून पाणी काढणे, गोठ्यातून दूध आणणे, शेतात मदत करणे हे सगळे माझ्या रोजच्या जीवनाचा भाग होते. आणि मी हे सगळे कुटुंबाला मोठ्या अभिमानाने दाखवायचो ! पण दुर्दैवाने आजची पिढी अशा जीवनशैलीचा अनुभवच घेत नाही. छोरियाँ चली गांव या शोद्वारे मला आजच्या पिढीला आणि माझ्या मुलांनाही, खऱ्या भारताची ओळख करून द्यायची आहे जिथे लोक साधेपणाना पण मनःशांतीने जगतात. मी माझ्या मुलांना ते जीवन दाखवू इच्छितो जे संथ, जमिनीवरचे, प्रत्येक पाण्याच्या थेंबाची, अन्नाच्या प्रत्येक कणाची किंमत शिकवते आणि आपल्या हाताने काहीतरी करण्याचा आनंद देते.

आज का अंदाज

मंगळव्पार २९ जुलै २०२५

पत्थर फोड एकच

कल्याण बाजार	मुंबई बाजार
३ ४ ५ ७ २४ ७ ८	११० २६६ १६० १८९ ६७० २२० १४० ३४० ३३६ १५८ १४९ ३७८ ५९९ ३७७ २३० ८२० ४९९ ४०० २७८ ४५९
३९ ४९ ५२ ७२ २१ ४७ ७३ ७३ ४० ४७ ७८ २० ४० ७५ ७५ ३९ ४७ ५६ ७६ २० ४७ ७६ ७६	

२९ जुलै : सर्व बाजारांसाठी

२१	५१	८३	९३
२४	५४	८६	९६
२७	५७	८०	९०

कल्याण व मुंबई करिता तसेच सर्व बाजारांसाठी जबरदस्त पास होणारे चान्सेस मिळतील.

प्रो. बालाजी कुमार ९८२२४८६०३४

टाटा एआयजी विद्यार्थी प्रवास विमा : परदेशातील विद्यार्थ्यांसाठी एक सुरक्षा कवच

मुंबई, २८ जुलै : देशातील आघाडीची विमा कंपनी, टाटा एआयजी जनरल इन्शुरन्स कंपनी लिमिटेडने विद्यार्थी प्रवास विमा ही परदेशात शिक्षण घेणाऱ्या विद्यार्थ्यांसाठी तयार केलेली एक व्यापक योजना सादर केली आहे. ही योजना अचानक उद्भवणाऱ्या वैद्यकीय समस्या आणि प्रवासातील आव्हानांपासून आर्थिक संरक्षण देते, ज्यामुळे विद्यार्थी आणि त्यांच्या कुटुंबियांना मनःशांती मिळते. टाटा एआयजी जनरल इन्शुरन्सचे उपाध्यक्ष – कन्ज्युमर अंडररायटिंग डॉ. चंद्रकांत सैद म्हणाले, टाटा

एआयजीमध्ये, शिक्षणाच्या नवीन जगात पाऊल ठेवताना विद्यार्थ्यांसमोर येणारी आव्हाने आम्ही समजू शकतो. आमची विद्यार्थी प्रवास विमा योजना व्यापक संरक्षण आणि मनःशांती प्रदान करते, जेणेकरून विद्यार्थी त्यांच्या भविष्यावर लक्ष केंद्रित करू शकतील जे खरोखर महत्वाचे आहे. क्लेम सेटलमेंट सहजपणे व्हावे यासाठी सहाय्य आणि जागतिक पाठिंब्यासह, टाटा एआयजी विद्यार्थी आणि पालकांसाठी एक विश्वासार्ह भागीदार बनली आहे, ज्यामुळे परदेशात सुोशित शैक्षणिक प्रवास सुनिश्चित होतो.

मुंबई, २८ जुलै : देशातील आघाडीची विमा कंपनी, टाटा एआयजी जनरल इन्शुरन्स कंपनी लिमिटेडने विद्यार्थी प्रवास विमा ही परदेशात शिक्षण घेणाऱ्या विद्यार्थ्यांसाठी तयार केलेली एक व्यापक योजना सादर केली आहे. ही योजना अचानक उद्भवणाऱ्या वैद्यकीय समस्या आणि प्रवासातील आव्हानांपासून आर्थिक संरक्षण देते, ज्यामुळे विद्यार्थी आणि त्यांच्या कुटुंबियांना मनःशांती मिळते. टाटा एआयजी जनरल इन्शुरन्सचे उपाध्यक्ष – कन्ज्युमर अंडररायटिंग डॉ. चंद्रकांत सैद म्हणाले, टाटा

राशीभविष्य

मे़ष : आजचा दिवस चांगला राहील. करिअरमध्ये मात्र तुम्हाला काही आव्हानांना सामोरे जावे लागू शकते. कोणत्याही प्रकल्पात गुंतवणूक करण्यापूर्वी अनुभवी व्यक्तीचा सल्ला घेणे महत्त्वाचे ठरेल.

वृषभ : आज तुम्ही तुमच्या कुटुंबासोबत वेळ घालवा. तुमची आर्थिक स्थिती काहीशी कमजोर पडू शकते. त्यामुळे कोणताही आर्थिक निर्णय विचारपूर्वक घ्या. आजचा दिवस तुमच्यासाठी रोमान्सने परिपूर्ण असेल.

मिथुन : आजचा दिवस उतार-चढावांनी भरलेला असेल. स्पर्धेच्या कमतरेतमुळे तुमच्या कामावर परिणाम होऊ शकतो. तुमच्या उत्पन्नात वाढ होईल. ज्यामुळे आर्थिक स्थिती सुधारेल.

कर्क : प्रॉपर्टीच्या बाबतीत सावधगिरी बाळगा. नुकसान होण्याची शक्यता आहे. आरोग्याची काळजी घेणे महत्त्वाचे आहे. प्रॉपर्टीशी संबंधित काही चांगली बातमी मिळण्याची शक्यता आहे.

सिंह : आज करिअरमध्ये यश मिळू शकते. घरातील सदस्यांसोबतचे तसेच संबंध अधिक दृढ होतील. व्यावसायिक मुद्द्यांवर संयम बाळगणे आवश्यक आहे. प्रेमसंबंधात मुरुरता अईल.

कन्या : आज आरोग्य चांगले ठेवण्यासाठी पौष्टिक आहार घ्या. नवीन प्रॉपर्टी खरेदी करण्याचे योग दिसत आहेत. विद्यार्थ्यांना मन लावून अभ्यास करावा. आजचा दिवस तुमच्यासाठी शुभ असणार आहे.

तुळ : आजचा दिवस तुमच्यासाठी सकारात्मक असणार आहे. तुमची आर्थिक वाढ होईल. कामाच्या ठिकाणी तुम्हाला यश मिळेल. प्रेमसंबंध सुधारातील. पार्टनरसोबत सुट्टीत बाहेर जाण्याचा प्लॅन करू शकता.

वृश्चिक : कोर्टाबिक बंधन मजबूत होतील, पण आपल्या वागण्यावर आणि बोलण्यावर नियंत्रण ठेवा.तुमचे आरोग्यही चांगले राहील. तुम्हाला अनेक सकारात्मक बदल अनुभवावला मिळतील.

धनु : मानसिक आरोग्याची विशेष काळजी घेणे आवश्यक आहे. अनावश्यक प्रवासापासून दूर राहा. दिवस उतार-चढावांनी भरलेला असल्याने तुम्हाला तसेच:कडे लक्ष देण्याची गरज आहे.

मकर : करिअरमध्ये यश मिळेल. तसेच तुमची आर्थिक स्थितीही सुधारेल. तुमचा पार्टनर तुमच्यासाठी सप्रॉईज डेट प्लॅन करू शकतो, ज्यामुळे तुमचा नाते अधिक दृढ होईल. आरोग्यावर मात्र विशेष लक्ष द्या.

कुंभ : आजचा दिवस तुमच्या जीवनसाथीसोबत चांगला जाईल. करिअरमध्ये तुम्हाला यश मिळण्याची चिन्हे आहेत. एखाद्या जवळच्या व्यक्तीकडून तुम्हाला भेट मिळण्याची शक्यता आहे.

मीन : कार्यालयातील सहकाऱ्यांसोबतचे तुमचे संबंध अधिक मजबूत करणे आणि तुमच्या व्यावसायिक जीवनासाठी फायदेशीर ठरू शकते. लव्हा लाइफमध्ये काही तणावाचे वातावरण निर्माण होऊ शकते.

कटाहून आधक शअस दिल आहत. यामाध्यमातून कला जात आहे. आणि आपल्या हातान काहीतर करण्याचा आनंद देत.

शब्दकोडे क्रमांक २१७७

१		२		३		४		५	६		७		८
		९					१०				११	१२	
	१३			१४			१५			१६	१७		

७२) पिता
७३) गालफडे आत गेलेला
७४) मीठ
उभे शब्द :-
१) किरात, एक आदिवासी

३१) छोटी घागर
३३) हत्ती
३४) अर्थे अंग लुळे पडणे
३६) बसण्याची फली
३८) पहिला ऋतू
३९) बसण्याची फली

